



winmeen.com

முதலாம் வார நடப்பு நிகழ்வுகள்



ஏப்ரல் 2022

ஏப்ரல் 01-07

1. UNEP 'வருடாந்திர பிராண்டியர் அறிக்கை, 2022'இன் படி, உலக அளவில் ஒலி மாசுபட்ட நகரங்களில் 2ஆவது இடத்தில் உள்ள இந்திய நகரம் எது?

அ) மும்பை

ஆ) மொராதாபாத் ☒

இ) கான்பூர்

ஈ) பாட்னா



- ✓ ஐநா சுற்றுச்சூழல் திட்டத்தால் வெளியிடப்பட்ட சமீபத்திய 'Annual Frontier' அறிக்கை - 2022'இன்படி, உத்தர பிரதேச மாநிலத்தின் மொராதாபாத், உலக அளவில் அதிக ஒலி மாசுபட்ட நகரங்களில் 2ஆவது இடத்தில் உள்ளது.
- ✓ 2021-இல் WHO நிர்ணயித்த 55 dB-க்கு எதிராக, 114 டெசிபல் ஒலி மாசுபாட்டை அந்நகரம் பதிவு செய்தது. ஐந்து இந்திய நகரங்களை உள்ளடக்கிய உலகெங்குமுள்ள 61 நகரங்களின் பட்டியலில் டாக்கா முதலிடத்தில் உள்ளது.

2. சமீப அரசாங்கத் தரவுகளின்படி, 2022ஆம் ஆண்டு நிலவரப்படி, நாட்டிலேயே அதிக ODF+ சிறுநீர்களைக் கொண்ட மாநிலம் எது?

அ) தமிழ்நாடு

ஆ) தெலுங்கானா ☒

இ) குஜராத்

ஈ) மகாராஷ்டிரா



- ✓ நாட்டில் 50,000 ODF பிளஸ் கிராமங்கள் உள்ளன என்று அரசாங்கம் சமீபத்தில் அறிவித்தது. ODF+ கிராமம் என்பது திறந்தவெளி மலங்கழித்தலற்ற நிலையைத் தக்கவைத்து, திட மற்றும் திரவக்கழிவு மேலாண்மையை உறுதி செய்து, பார்வைக்கு தூய்மையாக இருக்கும் கிராமமாகும்.
- ✓ 13,960 ODF+ கிராமங்களுடன் தெலுங்கானா மாநிலம் முதலிடத்தில் உள்ளது. 11,477 ODF+ உடன் தமிழ்நாடு 2 ஆம் இடத்திலும்; 3,849 ODF+ உடன் மத்திய பிரதேசம் மாநிலம் 3ஆம் இடத்திலும் உள்ளது.

3. கரடுமுரடான பற்கள்கொண்ட டால்பின்கள் (*Steno bredanensis*) முதன்முறையாக இந்தியாவின் எம்மாநிலம் /பூடியில் நேரடியாகக் காணப்பட்டது?

அ) கேரளா

ஆ) இலட்சத்தீவுகள் ☒

இ) கோவா

ஈ) மகாராஷ்டிரா



- ✓ இலட்சத்தீவுகளில் உள்ள சுற்றுச்சூழல் மற்றும் வனத் துறையின் கடல் பாலூட்டிகள் ஆராய்ச்சிக் குழு, இந்தியக் கடற்பகுதியில் முதன்முறையாக கரடுமுரடான பற்கள் கொண்ட ஓங்கில்களை (*Steno bredanensis*) நேரடியாகக் கண்டதாகத் தெரிவித்துள்ளது.

4. 'இராஷ்டிரிய சமற்கிருதி மகோத்சவம் - 2022' தொடங்கியுள்ள மாநிலம் / UT எது?

அ) இராஜஸ்தான்

ஆ) ஆந்திர பிரதேசம் ☒

இ) குஜராத்

ஈ) உத்தர பிரதேசம்



- ✓ அமுதப்பெருவிழாவின் ஒருபகுதியாக, 'இராஷ்டிரிய சமற்கிருதி மகோத்சவம்-2022' ஆனது ஆந்திர பிரதேசத்தில், ஆளுநர் விஸ்வபூசன் ஹரிசந்தன் அவர்களால் தொடங்கி வைக்கப்பட்டது. 'இராஷ்டிரிய சமற்கிருதி மகோத்சவம்' என்பது கலாசார அமைச்சகத்தின் முதன்மை திருவிழா ஆகும். இது இந்திய நாட்டின் வளம்மிகுந்த கலாச்சார பாரம்பரியத்தை பாதுகாக்கவும், மேம்படுத்தவும் மற்றும் பிரபலப்படுத்தவும் நோக்கம் எனக் கொண்டுள்ளது. முதல் 'இராஷ்டிரிய சமற்கிருதி மகோத்சவம்' ஆனது கடந்த 2015ஆம் ஆண்டில் ஏற்பாடு செய்யப்பட்டது.

5. 2022ஆம் ஆண்டில் சிறந்த திரைப்படத்திற்கான ஆஸ்கர் விருதை வென்ற திரைப்படம் எது?

அ) King Richard

ஆ) The Power of Dog

இ) CODA ☒

ஈ) West Side Story



- ✓ 94ஆம் அகாதமி விருதுகளில், சியான் ஹெடரின் 'CODA' 'சிறந்த படத்திற்கான' ஆஸ்கர் விருதை வென்றது.
- ✓ 'கிங் ரிச்சர்ட்' படத்திற்காக வில் ஸ்மித் சிறந்த நடிகராகவும், சிறந்த நடிகைக்கான விருதை ஜெசிகா சாஸ்டெய்னும் வென்றனர். அரியானா டிபோஸ், 'வெஸ்ட் சைட் ஸ்டோரி' படத்திற்காக சிறந்த குணச்சித்திர நடிகைக்கான விருதை வென்றார்.

6. 2021-2022 நிதியாண்டில், ஏற்றுமதியில் இந்தியா எந்த மைல்கல் சாதனையை எட்டியது?

அ) \$200 பில்லியன்

ஆ) \$300 பில்லியன் **EXPORT**

இ) \$400 பில்லியன் ☒

ஈ) \$500 பில்லியன்

- ✓ இந்தியா சமீபத்தில் முதன்முறையாக ஒரு நிதியாண்டில் \$400 பில்லியன் டாலர் ஏற்றுமதி இலக்கை எட்டியுள்ளது.
- ✓ இந்தச் சாதனையானது திட்டமிட்டதைவிட 9 நாட்களுக்கு முன்னதாகவே எட்டப்பட்டுள்ளது.
- ✓ 2020-21 நிதியாண்டில் இந்தியாவின் சரக்கு ஏற்றுமதி \$298.1 பில்லியன் டாலர்களாக இருந்தது.

7. எம்மாநிலம் / பூனியன் பிரதேசத்தின் முதலமைச்சராக புஷ்கர் சிங் தாமி பதவியேற்றார்?

அ) மணிப்பூர்

ஆ) கோவா

இ) உத்தரகாண்ட் ☒

ஈ) பஞ்சாப்



- ✓ பாஜக தலைவர் புஷ்கர் சிங் தாமி தொடர்ந்து இரண்டாவது முறையாக உத்தரகாண்ட் முதல்வராக பதவியேற்றார். அவருடன் 8 கேபினட் அமைச்சர்களும் பதவிப்பிரமாணம்

செய்து கொண்டனர். மலையக மாநிலமான உத்தரகண்ட் -இன் 12ஆவது முதலமைச்சராக தாமி பதவியேற்றார்.

8. 'அனைத்து மனித உரிமை மீறல்கள் மற்றும் பாதிக்கப்பட்டவர்களின் கண்ணியம் தொடர்பான உண்மைக்கான உரிமைக்கான உலக நாள்' அனுசரிக்கப்படும் தேதி எது?

அ) மார்ச்.22

ஆ) மார்ச்.24

இ) மார்ச்.26

ஈ) மார்ச்.28



- ✓ மார்ச்.24 அன்று, 'அனைத்து மனித உரிமை மீறல்கள் மற்றும் பாதிக்கப்பட்டவர்களின் கண்ணியம் தொடர்பான உண்மைக்கான உரிமைக்கான உலக நாள் - International Day for the Right to the Truth Concerning Gross Human Rights Violations and for the Dignity of Victims' அனுசரிக்கப்படுகிறது. ஐநா பொது அவையால் கடந்த 2010ஆம் ஆண்டில் இந்த நாள் அறிவிக்கப்பட்டது.

9. இந்தியாவில், 'பத்ம பூஷன்' விருது பெற்ற முதல் பாரா-தடகள வீரர் யார்?

அ) தேவேந்திர ஜஜாரியா

ஆ) மாரியப்பன் தங்கவேலு

இ) அவனி லெகாரா

ஈ) பவீனா படேல்



- ✓ இந்தியாவில், 'பத்ம பூஷன்' விருது பெற்ற முதல் பாரா-தடகள வீரர் தேவேந்திர ஜஜாரியா ஆவார். 'பத்ம பூஷன்' என்பது இந்தியாவில் குடிமக்களுக்கு வழங்கப்படும் 3ஆவது உயரிய விருதாகும். தேவேந்திர ஜஜாரியா, கடந்த 2004 -இல் ஏதென்ஸில் நடந்த பாராலிம்பிக்ஸில் முதல் தங்கம், 2016 ரியோ விளையாட்டுப் போட்டிகளில் 2ஆவது தங்கம், 2020 டோக்கியோ ஒலிம்பிக்ஸில் வெள்ளி உட்பட பல பாராலிம்பிக் பதக்கங்களை வென்றுள்ளார்.
- ✓ பாரா-ஷூட்டர் வீராங்கனையான அவனி லெகாராவுக்கு 'பத்மஸ்ரீ' விருது வழங்கப்பட்டுள்ளது.

10. 2025ஆம் ஆண்டுக்குள் எத்தனை புதிய வானூர்தி நிலையங்களை அமைப்பதற்கு இந்தியா இலக்கு நிர்ணயித்துள்ளது?

அ) 110

ஆ) 220

இ) 330

ஈ) 440

220

- ✓ 2025ஆம் ஆண்டுக்குள் 220 புதிய வானூர்தி நிலையங்களை அமைக்க மத்திய அரசு திட்டமிட்டுள்ளதாக மத்திய உள்நாட்டு விமானப் போக்குவரத்துத் துறை அமைச்சர் ஜோதிராதித்ய சிந்தியா அறிவித்தார்.

செய்தித்தாள் நடப்பு நிகழ்வுகள்

1. இந்திய புவியியல் ஆய்வுத்துறை புதிய தலைமை இயக்குநர் இன்று பொறுப்பேற்பு

இந்திய புவியியல் ஆய்வுத்துறையின் தலைமை இயக்குநராக தமிழ்நாட்டைச்சேர்ந்த முனைவர் எஸ் ராஜ், பொறுப்பேற்கிறார்.

இது தொடர்பாக வெளியிடப்பட்ட செய்திக்குறிப்பு:

இந்திய புவியியல் ஆய்வுத்துறையின் கூடுதல் தலைமை இயக்குநராக 2018-ஆம் ஆண்டு முதல் பணியாற்றிவரும் இவர், தூத்துக்குடி மாவட்டத்தில் உள்ள பசுவந்தனை கிராமத்தைப் பூர்வீகமாகக் கொண்டவர்.

2. மெட்ரோ ரயில்கள் இனி காலை 5 முதல் இரவு 11 மணி வரை இயக்கம்

பொதுமக்களின் வசதிக்காக வியாழக்கிழமை முதல் அனைத்து நாள்களிலும் காலை 5 முதல் இரவு 11 மணி வரை மெட்ரோ ரயில்கள் இயக்கப்படும் என சென்னை மெட்ரோ ரயில் நிறுவனம் தெரிவித்துள்ளது.

அதன்படி திங்கள் முதல் சனிக்கிழமை வரை, நெரிசல்மிகு நேரமான காலை 8 முதல் காலை 11 மணி வரையிலும், மாலை 5 முதல் இரவு 8 மணி வரையிலும் 5 நிமிட இடைவெளியிலும், மற்ற நேரங்களில் 10 நிமிட இடைவெளியிலும், இரவு 10 முதல் 11 மணி வரை 15 நிமிட இடைவெளியிலும் ரயில்கள் இயக்கப்படுகின்றன.

ஞாயிற்றுக்கிழமை மற்றும் அரசு விடுமுறை நாட்களில் காலை 5 முதல் இரவு 10 மணி வரை 10 நிமிட இடைவெளியிலும், இரவு 10 முதல் 11 மணி வரை 15 நிமிட இடைவெளியிலும் ரயில்கள் இயக்கப்படும் என நிர்வாகம் தெரிவித்துள்ளது.

3. 100 நாள் வேலை திட்டத்திற்காக ₹949 கோடி ஒதுக்கீடு - தமிழ்நாடு அரசு அரசாணை வெளியீடு

மகாத்மா காந்தி தேசிய ஊரக வேலைவாய்ப்பு திட்டத்தின் படி 100 நாள் வேலை திட்டத்திற்காக ₹949 கோடி ஒதுக்கீடு செய்து தமிழ்நாடு அரசு அரசாணை வெளியிட்டு உள்ளது.

இதில் மத்திய அரசு சார்பில் 75% நிதியும், மாநில அரசு சார்பில் 25% நிதியும் ஒதுக்கப்பட்டதற்கான அரசாணை வெளியிடப்பட்டுள்ளது.

4. நீதிமன்ற உத்தரவுகள் விரைந்து கிடைக்க 'ஃபாஸ்டர்' புதிய மென்பொருளை அறிமுகம் செய்தார் தலைமை நீதிபதி

நீதிமன்ற உத்தரவுகள் சம்பந்தப்பட்ட அதிகாரிகளுக்கு விரைந்து கிடைக்க, 'ஃபாஸ்டர்' என்ற புதிய மென்பொருளை இந்திய உச்சநீதிமன்ற தலைமை நீதிபதி அறிமுகம் செய்தார். மின்னணு தொழினுட்பம் மூலம் பிணை உட்பட பல்வேறு வழக்குகளில் நீதிமன்றங்கள் பிறப்பிக்கும் உத்தரவுகள் அதிகாரிகளை விரைந்து சென்று சேரும் வகையில் 'ஃபாஸ்டர்' (Faster) என்ற மென்பொருளை உச்ச நீதிமன்ற தலைமை நீதிபதி N V ரமணா அறிமுகம் செய்து வைத்தார்.

1. நடப்பு 2022இல் கத்தாரில் நடைபெறக்கூடிய FIFA உலகக்கோப்பைப் போட்டிகளின் அதிகாரப்பூர்வ வழங்கு-நராக அறிவிக்கப்பட்டுள்ள இந்திய நிறுவனம் எது?

அ) டாடா

ஆ) பேடியெம்

இ) BYJU'ஸ் ☒

ஈ) சொமேடோ

BYJU'S

- ✓ இந்திய கல்விசார் தொழில்நுட்ப நிறுவனமான BYJU'ஸ். 2022இல் கத்தாரில் நடக்கும் FIFA உலகக்கோப்பைப் போட்டிகளின் அதிகாரப்பூர்வ வழங்குநராக அறிவிக்கப்-பட்டுள்ளது. 2022 FIFA உலகக்கோப்பையானது 2022 நவ.21 முதல் டிச.18 வரை கத்தாரில் நடைபெறவுள்ளது.

2. 'சுரக்ஷா கவாச்-2' என்பது இந்திய இராணுவம் மற்றும் பின்வரும் எந்த மாநிலத்தால் ஏற்பாடு செய்யப்பட்ட கூட்டுப் பாதுகாப்புப் பயிற்சியாகும்?

அ) தமிழ்நாடு

ஆ) தெலுங்கானா

இ) குஜராத்

ஈ) மகாராஷ்டிரா ☒



- ✓ 'சுரக்ஷா கவாச்-2' என்பது புனேவில் உள்ள லல்லா நகரில் இந்திய இராணுவம் மற்றும் மகாராஷ்டிரா காவல்துறை ஆகியவற்றால் ஏற்பாடு செய்யப்பட்ட ஒரு கூட்டு பாதுகாப்பு பயிற்சியாகும். புனேவில் பயங்கரவாத நடவடிக்கைகளை எதிர்கொள்ள ராணுவமும் காவல்துறையும் மேற்கொண்ட நடைமுறைகளை ஒருங்கிணைப்பதே இந்தப் பயிற்சியின் நோக்கமாகும்.

3. செர்தார் பெர்டிமுகமடோவ் என்பவர் கீழ்காணும் எந்த நாட்டின் அதிபர் தேர்தலில் வெற்றி பெற்றார்?

அ) துர்க்மெனிஸ்தான் ☒

ஆ) ஈரான்

இ) பாகிஸ்தான்

ஈ) ஆப்கானிஸ்தான்



- ✓ துர்க்மெனிஸ்தான் அதிபர் தேர்தலில் நாற்பது வயதான செர்தார் பெர்டிமுகமடோவ் வெற்றி பெற்றுள்ளார். அவர் அந்நாட்டுத்தலைவரின் மகனாவார். சமீபத்தில் நடந்த தேர்தலில், பெர்டிமுகமடோவ் 72.97% வாக்குகளைப் பெற்று அவரது தந்தை குர்பங்குலிக்கை அடுத்து பதவி ஏற்றார் என மத்திய தேர்தலாணையம் தெரிவித்துள்ளது.

4. தோட்டக்கலைப்பயிர்களின் பரப்பளவு மற்றும் உற்பத்தி குறித்த 2020-21-இன் இறுதி மதிப்பீடுகளின்படி, 2020-21-இல் அவற்றின் மொத்த உற்பத்தி என்ன?

அ) 134.60 மில்லியன் டன்

ஆ) 234.60 மில்லியன் டன்

இ) 334.60 மில்லியன் டன் ☒

ஈ) 434.60 மில்லியன் டன்



- ✓ வேளாண்மை மற்றும் உழவர்கள் நலத்துறையானது 2020-21ஆம் ஆண்டிற்கான இறுதி மதிப்பீடுகளையும், 2021-22ஆம் ஆண்டுக்கான முதலாவது முன்கூட்டிய மதிப்பீடுகளையும் பல்வேறு தோட்டக்கலைப் பயிர்களின் பரப்பளவு மற்றும் உற்பத்தியையும் வெளியிட்டது.

- ✓ 2020-21ஆம் ஆண்டில் மொத்த தோட்டக்கலை உற்பத்தி 334.60 மில்லியன் டன்னாக மதிப்பிடப்பட்டுள்ளது, இது 2019-20இல் எட்டப்பட்டதைவிட சுமார் 4.4% அதிகமாகும்.

- ✓ பழங்கள் மற்றும் காய்கறிகளின் உற்பத்தி முறையே 102.48 மில்லியன் டன் மற்றும் 200.45 மில்லியன் டன் என மதிப்பிடப்பட்டுள்ளது. 2021-22இல் மொத்த தோட்டக் கலை உற்பத்தி 2020-21-ஐவிட 333.3 மில்லியன் டன் (0.4% குறைவு) என மதிப்பிடப்பட்டுள்ளது.

5. குறைகடத்தி சில்லுகள் உற்பத்திக்கு \$52 பில்லியன் டாலர்களை மானியமாக வழங்குவதற்கான மசோதாவுக்கு அண்மையில் ஒப்புதல் அளித்த நாடு எது?

அ) ரஷ்யா

ஆ) அமெரிக்கா ☒

இ) இங்கிலாந்து

ஈ) ஜெர்மனி



- ✓ குறைகடத்தி சில்லுகள் உற்பத்திக்கு \$52 பில்லியன் டாலர்களை மானியமாக வழங்குவதற்கான மசோதா ஒன்றுக்கு அமெரிக்க செனட் ஒப்புதல் அளித்துள்ளது.

- ✓ "மாநாடு" எனப்படும் ஒரு முறையான செயல்முறையைத் தொடங்க, இச்சட்டம் பிரதிநிதிகள் சபைக்கு அனுப்பப்பட்டது.

6. அண்மைச் செய்திகளில் இடம்பெற்ற, 'ஜிங்கிங் ஜூரி: வாழும் வேர்ப்பாலங்கள்' அமைந்துள்ள மாநிலம் எது?

அ) அஸ்ஸாம்

ஆ) சிக்கிம்

இ) மேகாலயா ☒

ஈ) ஜம்மு-காஷ்மீர்



- ✓ "ஜிங்கியெங் ஜூரி: வாழும் வேர்ப்பாலங்கள் - மேகாலயா மாநிலத்தின் கலாசார நிலப்பரப்புகள்" UNESCO உலக பாரம்பரிய தள தற்காலிக பட்டியலில் சேர்க்கப்பட்டுள்ளது.

- ✓ இந்த வேர்ப்பாலங்கள் பல அழிவின் விளிம்பிலிருக்கும் தாவரங்கள் மற்றும் விலங்கினங்களுக்கு வாழ்விடமாக உள்ளன. ஆற்றின் இருபுறமும் நடப்பட்ட அத்திமரங்களின் உயிருள்ள வேர்களைப் பயன்படுத்தி, மேகாலயாவின் பழங்குடியினரால் கட்டப்பட்டவையாகும் இப்பாலங்கள்.

7. '2030ஆம் ஆண்டை நோக்கி இந்திய வேளாண்மை' என்ற நூலை NITI ஆயோக் ஆனது எந்த நிறுவனத்துடன் இணைந்து வெளியிட்டது?

அ) UNEP

ஆ) FAO ☒

இ) NABARD

ஈ) ICAR



- ✓ மத்திய உழவு மற்றும் உழவர்கள் நலத்துறை அமைச்சர் நரேந்திர சிங் தோமர், '2030ஆம் ஆண்டிற்கான இந்திய உழவு: உழவர்களின் வருமானம், ஊட்டச்சத்து பாதுகாப்பு & நிலையான உணவு மற்றும் பண்ணை அமைப்புகளை மேம்படுத்துவதற்கான பாதைகள்' என்ற தலைப்பிலான நூலை வெளியிட்டார்.
- ✓ NITI ஆயோக் மற்றும் விவசாயம் மற்றும் விவசாயிகள் நல, மின்வளம், கால்நடை வளர்ப்பு மற்றும் பால்வள அமைச்சகங்களின் பேச்சுவார்த்தையின் விளைவுகளை இந்த நூல் எடுத்துக்கூறுகிறது. ஐநாவின் உணவு மற்றும் உழவு அமைப்பின் (FAO) ஆதரவின் கீழ் இந்நூல் உருவாக்கப்பெற்றதாகும்.

8. அழிவின் விளிம்பிலிருக்கும் ஆலிவ் ரிட்லி ஆமைகளின் கூடுகளுக்குப் பெயர் பெற்ற ருஷிகுல்யா கடற்கரை அமைந்துள்ள மாநிலம் எது?

அ) தமிழ்நாடு

ஆ) ஒடிஸா

இ) மகாராஷ்டிரா

ஈ) ஆந்திர பிரதேசம்



- ✓ அண்மையில், 1,14,305 ஆலிவ் ரிட்லி ஆமைகள் கூடு கட்டுவதற்காக ருஷிகுல்யா ஆற்றின் முகத்துவாரத்திற்கு வந்து சாதனைபடைத்தன. ருசிகுல்யா கடற்கரையானது ஒடிஸாவின் கஞ்சம் மாவட்டத்தில் அமைந்துள்ளது.

9. அரசு மின்-சந்தை (GeM) தளத்தின் தலைமைச் செயல் அதிகாரி (CEO) யார்?

அ) நந்தன் நிலேகனி

ஆ) P K சிங்

இ) அமிதாப் காந்த்

ஈ) இரமேஷ் சந்த்



- ✓ அனைத்து மத்திய அரசு அமைச்சகங்கள் & துறைகளின் சரக்குகள் மற்றும் சேவைகளை இணைவழியில் பெறுவதற்காக கடந்த 2016ஆம் ஆண்டு அரசு மின்னணு சந்தை (GeM) வலைத்தளம் தொடங்கப்பட்டது.
- ✓ இந்தத் தளம், இந்த நிதியாண்டில் ₹1 இலட்சம் கோடியைத் தாண்டியுள்ளதாக GeM-இன் தலைமைச் செயல் அதிகாரி அறிவித்தார். GeM, உலகளவில் முதல் ஐந்து மின்-அரசு கொள்முதல் அமைப்புகளுள் ஒன்றாகும்.
- ✓ இந்தத் தளத்திலிருந்து வாங்கும் முதல் 4 மாநிலங்கள் – உத்தரபிரதேசம், தில்லி, குஜராத் & மத்தியபிரதேசம் ஆகும்.

10. சீனாவுடன் பாதுகாப்பு ஒப்பந்தத்தை ஏற்படுத்தியுள்ள சாலமன் தீவுகள் அமைந்துள்ள பெருங்கடல்/கடல் எது?

அ) அட்லாண்டிக் பெருங்கடல்

ஆ) பசிபிக் பெருங்கடல்

இ) இந்திய பெருங்கடல்

ஈ) அரபிக்கடல்



- ✓ தென்-பசிபிக் பகுதியிலுள்ள 100க்கணக்கான தீவுகளைக் கொண்ட சாலமன் தீவுகள், சீனாவுடன் பாதுகாப்பு ஒப்பந்தத்தை ஏற்படுத்துவதை உறுதிப்படுத்தியுள்ளது.
- ✓ ஊடக அறிக்கைகளின்படி, ஆஸ்திரேலியாவின் வடக்கே உள்ள இத்தீவில் சீன இராணுவ தளம் அமைக்கப்படலாம். இந்த நடவடிக்கை அண்டை நாடான ஆஸ்திரேலியா & இந்தோ-பசிபிக் பகுதியில் உள்ள மற்ற மேற்கத்திய நட்பு நாடுகளிடையே கவலையைத் தூண்டியுள்ளது.

செய்தித்தாள் நடப்பு நிகழ்வுகள்

1. GST வசூல் இதுவரை இல்லாத புதிய உச்சம்: மார்ச்சில் ₹1.42 இலட்சம் கோடி

GST வசூல் இதுவரை இல்லாத அளவு கடந்த மார்ச் மாதத்தில் புதிய உச்சத்தை அடைந்துள்ளது.

தொடர்ந்து 8ஆவது மாதமாக GST வரி வருவாய் 1 லட்சம் கோடிக்கும் மேல் உயர்ந்துள்ளது. தொடர்ந்து 6ஆவது மாதமாக ₹1.30 இலட்சம் கோடிக்கும் அதிகமாகச் சென்றுள்ளது. இந்த நிலையில், இதுவரை இல்லாத அளவு GST வசூலில் இந்த மார்ச் மாதம் புதிய உச்சத்தை அடைந்துள்ளது. இந்த ஆண்டு மார்ச் மாதம் ₹1,42,095 கோடி GST வசூலாகியுள்ளது.

அதிகபட்ச மாதாந்திர GST வருவாயாக கடந்த ஜனவரி மாதம் ₹1,40,986 கோடி வசூலானது. இந்த ஆண்டு மார்ச் மாதம் வசூலான GST, கடந்த ஆண்டு மார்ச் மாத GST வசூலைவிட 15 சதவீதமும், கடந்த 2020-ஆம் ஆண்டு மார்ச் மாத GST வசூலைவிட 46 சதவீதமும் அதிகம் என்பது குறிப்பிடத்தக்கது.

2. சொத்து வரி உயர்வு ஏன்? எத்தனை சதவீதம் உயர்ந்துள்ளது? – தமிழ்நாடு அரசு

கடந்த ஆண்டுகளில் ஏற்பட்ட விலைவாசி உயர்வு, பணியாளர்களின் ஊதிய உயர்வு, பொதுமக்களுக்கு செய்ய வேண்டிய அடிப்படை தேவை மற்றும் மாநகராட்சி, நகராட்சி, பேரூராட்சிகளில் ஏற்படுத்தப்பட்டுள்ள அடிப்படை கட்டமைப்புகளை மேம்படுத்தி பராமரிப்பு செய்தல் போன்றவற்றிற்கு தேவைப்படும் கூடுதல் செலவீனம் ஆகியவற்றை கருத்தில் கொண்டும், அடித்தட்டு மக்களின் பொருளாதார நிலையை கருத்தில் கொண்டும் சொத்து வரி சீராய்வு செய்யப்பட்டுள்ளதாக தமிழக அரசு தெரிவித்துள்ளது.

இதுதொடர்பாக தமிழ்நாடு அரசு வெளியிட்டுள்ள செய்திக் குறிப்பில், "மத்திய அரசால் அமைக்கப்பட்ட 15ஆவது நிதி ஆணையமானது, தமது அறிக்கையில் 2022-2023ஆம் ஆண்டு முதல், உள்ளாட்சி அமைப்புகள், ஆணையத்தின் பரிந்துரையின் அடிப்படையில், மானியம் பெறுவதற்கான தகுதியைப் பெறும்பொருட்டு, 2021 - 2022ஆம் ஆண்டில், சொத்துவரி தள வீதங்களை (Floor rates) அறிவிக்கை செய்ய வேண்டும் எனவும், மற்றும், மாநில மொத்த உள்நாட்டு உற்பத்தி வளர்ச்சிக்கு ஏற்றவாறு ஆண்டு தோறும் சொத்து வரி வீதத்தை உயர்த்திட வேண்டும் எனவும் நிபந்தனைகள் விதித்துள்ளது.

> மேலும், மத்திய அரசின் தூய்மை இந்தியா திட்டம் 20 மற்றும் அம்ரூத் 20 ஆகிய திட்டங்களிலும் இதே நிபந்தனைகள் விதிக்கப்பட்டுள்ளது

> பெருநகர சென்னை மாநகராட்சியின் பிரதான பகுதியில் (Core city) 1998ஆம் ஆண்டிலும், பெருநகர சென்னை மாநகராட்சியுடன் புதியதாக இணைக்கப்பட்ட பகுதிகள் மற்றும் இதர நகர்ப்புற உள்ளாட்சிகளில் 2008ஆம் ஆண்டிலும், சொத்து வரி பொது சீராய்வு மேற்கொள்ளப்பட்டது.

> கடந்த ஜூலை 2013ஆம் ஆண்டு, சொத்து வரி பொது சீராய்வு மேற்கொள்வது தொடர்பாக, அரசாணை வெளியிடப்பட்டு, பின்னர் நவம்பர் 2019ஆம் ஆண்டில் நிறுத்தி வைக்கப்பட்டு சொத்து வரி சீராய்வு மேற்கொள்வதற்கான வழிகாட்டுதல்களை வழங்க குழுவும் அமைக்கப்பட்டது.

> இக்குழு, தற்போது அளித்துள்ள அறிக்கையில், சொத்து வரி சீராய்வு செய்வதற்கான பரிந்துரைகள் வழங்குவதற்கு முன்னர், சந்தை மதிப்பு குறியீடு (Market Rate), பணவீக்கம் (Inflation), செலவு பணவீக்க குறியீடு (Cost Inflation Rate), மொத்த உள்நாட்டு உற்பத்தி (GSDP) போன்ற காரணிகள் பரிசீலிக்கப்பட்டுள்ளது.

மொத்த விற்பனை விலை குறியீடானது (Wholesale Price Index) நாட்டின் பண வீக்கத்தை குறிப்பிடும் முக்கிய காரணியாக அமைந்துள்ளது. மொத்த விற்பனை விலை குறியீடு உயர்வை பரிசீலிக்கும் போது 1998 முதல் 2022 வரை பண வீக்கம் 297 மடங்காகவும், 2008 முதல் 2022 வரை 1.79 மடங்காகவும் உயர்ந்துள்ளது.

மேற்கண்டவாறு பொருளாதார குறியீடுகள் உயர்ந்துள்ள நிலையில் சொத்து வரியில் பல ஆண்டுகளாக எந்த உயர்வும் இல்லாததால் உள்ளாட்சி அமைப்புகளின் மொத்த வருவாயில் சொந்த வருவாயின் பங்கு பெருமளவு குறைந்து நகர்ப்புற உள்ளாட்சி அமைப்புகளின் செலவீனம் பலமடங்கு உயர்ந்துள்ளது.

> மேற்குறிப்பிட்ட காரணங்களின் அடிப்படையில் தமிழகத்திலுள்ள நகராட்சிகள் மற்றும் பேரூராட்சிகளில் கீழ்க்கண்டவாறு சொத்து வரி சீராய்வு செய்யலாம் என பரிந்துரைக்கப்பட்ட குழுவின் அறிக்கையானது அரசால் ஏற்றுக்கொள்ளப்படுகிறது.

i. 600 சதுர அடிக்கும் குறைவான பரப்பளவு உள்ள குடியிருப்பு கட்டடங்களுக்கு 25 சதவீதம் மட்டும் சொத்து வரி உயர்த்தப்படுகிறது.

ii. 601 முதல் 1200 சதுர அடி வரை பரப்பளவு உள்ள குடியிருப்பு கட்டடங்களுக்கு 50 சதவீதம் மட்டும் சொத்து வரி உயர்த்தப்படுகிறது.

iii. 1201 முதல் 1800 சதுர அடி வரை பரப்பளவு உள்ள குடியிருப்பு கட்டிடங்களுக்கு 75 சதவீதம் மட்டும் சொத்து வரி உயர்த்தப்படுகிறது.

iv. 1800 சதுர அடிக்கு அதிகமாக பரப்பளவு உள்ள குடியிருப்பு கட்டடங்களுக்கு 100 சதவீதம் சொத்துவரி உயர்வு செய்யப்படவுள்ளது.

v. தற்போது உள்ள சொத்து வரியில், வணிக பயன்பாட்டு கட்டடங்களுக்கு 100 சதவீதமும், தொழிற்சாலை மற்றும்

கல்வி நிலைய பயன்பாட்டு கட்டடங்களுக்கு 75 சதவீதமும் உயர்த்தப்படுகிறது.

> (i) அதேபோன்று, பெருநகர சென்னை மாநகராட்சி மற்றும் இதர 20 மாநகராட்சிகளில், சொத்து மதிப்பு உயர்வு 2022-23ஆம் நிதியாண்டில் உயர்த்தப்பட உள்ளது. சொத்து மதிப்பு உயர்வு குறித்த குழுவின் அறிக்கையின்படி, சென்னையின் பிரதான நகரப் பகுதியில் 600 சதுர அடிக்கு குறைவாக உள்ள குடியிருப்பு கட்டடங்களுக்கு 50 சதவீதமும், சென்னையோடு 2011ல் இணைக்கப்பட்ட பகுதிகள் மற்றும் இதர மாநகராட்சிகளில் 25 சதவீதம் உயர்த்திடவும். மேலும், சென்னையின் பிரதான நகரப் பகுதிகளில் உள்ள 600-1200 சதுர அடிபரப்பளவுள்ள குடியிருப்பு கட்டடங்களுக்கு 75 சதவீதம், 1201-1800 சதுர அடி பரப்பளவுள்ள குடியிருப்பு கட்டடங்களுக்கு 100 சதவீதம், 1801 சதுர அடிக்கு மேல் பரப்பளவுள்ள குடியிருப்பு கட்டடங்களுக்கான சொத்து வரி 150 சதவீதம் உயர்த்தவும், சென்னையோடு 2011-ல் இணைக்கப்பட்ட பகுதிகள் மற்றும் இதர மாநகராட்சிகளில், 600-1200 சதுர அடிபரப்பளவுள்ள குடியிருப்பு கட்டடங்களுக்கு 50 சதவீதம், 1201-1800 சதுர அடி பரப்பளவுள்ள குடியிருப்பு கட்டடங்களுக்கு 75 சதவீதம், 1801 சதுர அடிக்கு மேல் பரப்பளவுள்ள குடியிருப்பு கட்டடங்களுக்கான சொத்து வரி 100 சதவீதம் உயர்த்தவும்,

(ii) சென்னையின் பிரதான நகரப் பகுதிகளில் வணிக பயன்பாட்டு கட்டடங்களுக்கு 150 சதவீதமும், தொழிற்சாலை மற்றும் கல்வி நிலைய கட்டடங்களுக்கு 100 சதவீதமும், சென்னையோடு 2011-ல் இணைக்கப்பட்ட பகுதிகள் மற்றும் இதர மாநகராட்சிகளில் உள்ள வணிக பயன்பாட்டு கட்டடங்களுக்கு 100 சதவீதம், தொழில் மற்றும் கல்வி நிலையங்களுக்கு 75 சதவீதம், சொத்து வரியினை உயர்த்தவும் குழு பரிந்துரைத்துள்ளது. மேற்படி மாநகராட்சிகளின் சொத்து வரி உயர்வு தொடர்பான குழுவின் பரிந்துரையை அரசு ஏற்றுக்கொண்டு, அதனை செயல்படுத்திட சம்பந்தப்பட்ட மாநகராட்சியின் மாமன்றம் மூலம் நடவடிக்கை எடுக்க அறிவுரை வழங்கப்பட்டுள்ளது.

> இதற்கு முந்தைய சொத்து வரி சீராய்வுகளின் போது, குடியிருப்புகளின் பரப்பளவிற்கு ஏற்றவாறு தனித்தனியாக பிரித்து சொத்து வரி சீராய்வு செய்வதற்கான நடவடிக்கைகள் எடுக்கப்படவில்லை. ஆனால் தற்போதைய சீராய்வு அடித்துட்டு மக்கள் அதிகம் பாதிக்கப்படாத வகையில் குடியிருப்புகளின் பரப்பளவை 4 வகைகளாக பிரித்து நிர்ணயம் செய்யப்பட்டுள்ளது. 1200 சதுர அடிக்கும் குறைவான பரப்பளவு உள்ள கட்டடங்கள், பெருநகர சென்னை மாநகராட்சியின் பிரதான (Core city) பகுதியில் 6240 சதவீதமும் ஆகவும், பெருநகர சென்னை மாநகராட்சியின் பிற பகுதிகள், மாநிலத்தின் பிற 20 மாநகராட்சிகள், நகராட்சிகள் மற்றும் பேரூராட்சிகளில் 88 சதவீதமும் அமைந்துள்ளது. ஆகவே, பெரும்பாலான மக்கள் 1200 சதுர அடிக்கும் குறைவான பரப்பளவுள்ள வீடுகளில் வசிப்பதால் இந்த வரி உயர்வு பெருமளவு பாதிப்பினை ஏற்படுத்தாது.

> கடந்த ஆண்டுகளில் ஏற்பட்ட விலைவாசி உயர்வு, பணியாளர்களின் ஊதிய உயர்வு, பொதுமக்களுக்கு செய்ய வேண்டிய அடிப்படை தேவை மற்றும் மாநகராட்சி, நகராட்சி, பேரூராட்சிகளில் ஏற்படுத்தப்பட்டுள்ள அடிப்படை கட்டமைப்புகளை மேம்படுத்தி பராமரிப்பு செய்தல் போன்றவற்றிற்கு தேவைப்படும் கூடுதல் செலவீனம் ஆகியவற்றை கருத்தில் கொண்டும், அடித்தட்டு மக்களின் பொருளாதார நிலையை கருத்தில் கொண்டும் சொத்து வரி சீராய்வு செய்யப்படுகிறது.

> தற்போது சொத்து வரி சீராய்வு, 2022-2023-ஆம் ஆண்டிற்கான முதலாம் அரையாண்டு முதல் மேற்கொள்ள உத்தேசிக்கப்பட்டுள்ளது. தற்போது, தமிழகத்தில் உள்ள மாநகராட்சிகள், நகராட்சிகள் மற்றும் பேரூராட்சிகளில் நடைமுறையில் உள்ள சொத்து வரியானது, இந்தியாவில் உள்ள பல்வேறு மாநகரங்கள் மற்றும் நகரங்களுடன் ஒப்பிடுகையில் மிகவும் குறைவாக உள்ளது.

சென்னை மாநகராட்சியில், 600 சதுர அடி பரப்பளவுள்ள குடியிருப்பு கட்டடத்திற்கு தற்போது விதிக்கப்படும் குறைந்தபட்ச சொத்துவரி ₹810 ஆகும். சீராய்விற்குப் பிறகு, இது, ₹1215 ஆக உயரும். ஆனால், இதே பரப்பளவு கொண்ட குடியிருப்பு கட்டடத்திற்கு, மும்பையில் ₹2,157 ஆகவும், பெங்களூருவில் ₹3,464 ஆகவும், கொல்கத்தாவில் ₹3,510 ஆகவும் மற்றும் புனேவில் ₹3,924ஆகவும் உள்ளது.

சென்னை மாநகராட்சியில், 600 சதுர அடி பரப்பளவுள்ள குடியிருப்பு கட்டடத்திற்கு தற்போது விதிக்கப்படும் அதிகபட்ச சொத்துவரி ₹3,240 ஆகும். சீராய்விற்குப் பிறகு, இது, ₹4,860 ஆக உயரும். ஆனால், இதே பரப்பளவு கொண்ட குடியிருப்பு கட்டடத்திற்கு, பெங்களூருவில் ₹8,660 ஆகவும், கொல்கத்தாவில் ₹15,984 ஆகவும், புனேவில் ₹17,112 ஆகவும்மற்றும் மும்பையில் ₹84,583 ஆகவும் உள்ளது.

கோயம்புத்தூர் மாநகராட்சியில், 600 சதுர அடி பரப்பளவுள்ள குடியிருப்பு கட்டடத்திற்கு தற்போது விதிக்கப்படும் குறைந்தபட்ச சொத்துவரி ₹204 ஆகும். சீராய்விற்குப் பிறகு, இது, ₹255 ஆக உயரும். ஆனால், இதே பரப்பளவு கொண்ட குடியிருப்பு கட்டடத்திற்கு, லக்னோவில் ₹648 ஆகவும், இந்தூரில் ₹1324 ஆகவும் மற்றும் அகமதாபாத்தில் ₹2,103 ஆகவும் உள்ளது.

கோயம்புத்தூர் மாநகராட்சியில், 600 சதுர அடி பரப்பளவுள்ள குடியிருப்பு கட்டடத்திற்கு தற்போது விதிக்கப்படும் அதிகபட்ச சொத்துவரி ₹972 ஆகும். சீராய்விற்குப் பிறகு, இது, ₹1215 ஆக உயரும். ஆனால், இதே பரப்பளவு கொண்ட குடியிருப்பு கட்டடத்திற்கு, லக்னோவில் ₹2,160 ஆகவும், இந்தூரில் ₹2,520 ஆகவும் மற்றும் அகமதாபாத்தில் ₹5,609ஆகவும் உள்ளது என்று தெரிவிக்கப்பட்டுள்ளது.

3. அல் ரிஹ்லா

உலகக்கோப்பை கால்பந்து போட்டியின் ஆட்டங்களில் பயன்படுத்தப்படவிருக்கும் கால்பந்து தோகாவில் அறிமுகம் செய்யப்பட்டது.

'அல் ரிஹ்லா' என்று பெயரிடப்பட்டுள்ள இந்தப் பந்தை, 'அடிடாஸ்' நிறுவனம் தயாரித்துள்ளது. உலகக்கோப்பை கால்பந்து போட்டிக்காக தொடர்ந்து 14-ஆவது முறையாக அந்த நிறுவனம் தயாரித்துள்ள பந்து இது. 'அல் ரிஹ்லா' என்ற இந்த அரபு மொழிச் சொல்லின் பொருள், 'பயணம்' என்பதாகும்.

4. 6,000 இந்திய பொருள்களுக்கு வரி ரத்து

இந்தியா-ஆஸ்திரேலியா இடையேயான பொருளாதார ஒத்துழைப்பு மற்றும் வர்த்தக ஒப்பந்தம் கையொப்பமானது. இந்த ஒப்பந்தத்தின்மூலமாக இந்தியாவின் ஆயத்த ஆடைகள், தோல் பொருள்கள், ஆபரணங்கள் உள்ளிட்ட 6,000 பொருள்கள் ஆஸ்திரேலியாவின் சந்தைகளுக்கு வரியின்றி சென்றடையவுள்ளன.

5. 'நெசவு-2022' கைத்தறி கண்காட்சியை மத்திய அமைச்சர் சென்னையில் தொடங்கிவைத்தார்

இந்திய கைத்தறித் தயாரிப்புகள் மற்றும் கைவினைத் திறனை ஊக்குவிக்கும் முயற்சியில், நெசவாளர்களின் கைவினைப் பொருட்களைக்கொண்ட, "நெசவு-2022" கைத்தறி கண்காட்சியை மத்திய குடிசைத் தொழில் கழகம் நடத்துகிறது.

2022 ஏப்ரல் 2 முதல் 12 வரை, சென்னையில் இந்தக் கண்காட்சி நடைபெறுகிறது.

1. 'துலிப் திருவிழா' என்பது இந்தியாவின் எந்த நகரத்தில் நடத்தப்படும் ஒரு விழாவாகும்?

அ) சிம்லா

ஆ) ஸ்ரீநகர் ☒

இ) சண்டிகர்

ஈ) கௌகாத்தி



- ✓ ஜம்மு-காஷ்மீரின் ஸ்ரீநகரில் 10 லட்சத்துக்கும் அதிகமான துலிப் மலர்களைக் கொண்ட ஆசியாவின் மிகப்பெரிய துலிப் தோட்டம் பொதுமக்களின் பார்வைக்காகத் திறக்கப் -பட்டுள்ளது. இந்தத் துலிப் தோட்டம் வரவிருக்கும் துலிப் திருவிழாவிற்காக பல மாதங்களாக உருவாக்கப்பட்டது.
- ✓ ஆண்டுதோறும் வசந்தத்தின் தொடக்கத்தில் ஸ்ரீநகரில் நடைபெறும் துலிப் திருவிழா, உலகம் முழுவதிலுமிருந்து சுற்றுலாப்பயணிகளை வெகுவாக ஈர்க்கிறது.

2. அண்மைச் செய்திகளில் இடம்பெற்ற, 'சஞ்சி கலை' நடைமுறையில் உள்ள மாநிலம் எது?

அ) இராஜஸ்தான்

ஆ) ஹிமாச்சல பிரதேசம்

இ) உத்தர பிரதேசம் ☒

ஈ) குஜராத்



- ✓ 'சஞ்சி' கலையில் ஈடுபடும் மதுரா-பிருந்தாவனஞ்சார் கலைஞர்களை ஊக்குவிக்கும் திட்டம் ஏதேனும் உள்ளதா? என்று மக்களவை உறுப்பினரும் நடிகருமான ஹேமா மாலினி அரசிடம் கேள்வியெழுப்பினார்.
- ✓ சஞ்சி கலை என்பது ஒரு தனித்துவமான கைவினை வடிவமாகும். இது, காகிதத்தில் வெட்டப்பட்ட நேர்த்தியான வடிவமைப்புகள் மற்றும் படவடிவங்களைக் கொண்டு உள்ளது. வட இந்திய மாநிலமான உத்தர பிரதேசத்தில் உள்ள மதுராவில் தோன்றிய 'சஞ்சி' ஓவியம் பிருந்தாவன -த்திலும் வழக்கத்தில் உள்ளது.

3. அடிமைத்தனத்தால் பாதிக்கப்பட்டோரை நினைவுறும் உலக நாள் அனுசரிக்கப்படுகிற தேதி எது?

அ) மார்ச்.23

ஆ) மார்ச்.25 ☒

இ) மார்ச்.27

ஈ) மார்ச்.29



- ✓ 'அடிமைத்தனத்தால் பாதிக்கப்பட்டோரை நினைவுகூரும் உலக நாள்' ஆனது ஆண்டுதோறும் மார்ச்.25 அன்று அனுசரிக்கப்படுகிறது. "Stories of Courage: Resistance to Slavery and Unity against Racism" என்பது நடப்பு 2022 இல் வரும் இந்நாளுக்கானக் கருப்பொருளாகும்.

4. சமீபசெய்திகளில் இடம்பெற்ற PACER முன்னெடுப்பைச் செயல்படுத்துகிற மத்திய அமைச்சகம் எது?

அ) புவி அறிவியல் ☒

ஆ) உள்துறை

இ) பாதுகாப்பு

ஈ) அறிவியல் & தொழில்நுட்பம்

- ✓ துருவ அறிவியல் மற்றும் தாழ் வெப்ப மண்டல ஆராய்ச்சி (PACER) திட்டமானது புவி அறிவியல் அமைச்சகத்தின்கீழ் உள்ள தன்னாட்சி நிறுவனமான துருவ மற்றும் கடல்சார் ஆராய்ச்சிக்கான தேசிய மையத்தினால் (NCPOR) செயல்படுத்தப்படுகிறது. இது அண்டார்டிக் திட்டம், இந்திய ஆர்க்டிக் திட்டம், தென்பெருங்கடல் திட்டம் மற்றும் தாழ் வெப்ப மண்டலம் & காலநிலை திட்டம் ஆகியவற்றை உள்ளடக்கியது. இந்தத்திட்டம் அண்டார்டிகாவிற்கு 41வது இந்திய அறிவியல் பயணத்தை ஏற்பாடு செய்கிறது.
- ✓ PACER திட்டத்தை 2021-2026இலும் தொடர சமீபத்தில் ஒப்புதல் வழங்கப்பட்டது.

5. 2021 - ஏற்றுமதி தயார்நிலைக் குறியீட்டில் முதலிடம் பிடித்த இந்திய மாநிலம்/UT எது?

அ) தமிழ்நாடு

ஆ) மகாராஷ்டிரா

இ) குஜராத் ☒

ஈ) தெலுங்கானா



- ✓ NITI ஆயோக், போட்டித்திறன் மையத்துடன் இணைந்து ஏற்றுமதி தயார்நிலைப் பட்டியல் - 2021ஐ வெளியிட்டது. இதில் பெரும்பாலான கடலோர மாவட்டங்கள், ஏற்றுமதியில் சிறப்பாகச் செயல்படுகின்றன. குஜராத் மாநிலம் 2ஆம் முறையாக முதலிடத்தைப் பிடித்துள்ளது.
- ✓ ஏற்றுமதி தயார்நிலைப் பட்டியல் கொள்கை, வர்த்தகச் சூழல், ஏற்றுமதிச் சூழல், ஏற்றுமதி செயல்பாடு என்ற 4 முக்கிய அம்சங்களின்படி, மாநிலங்கள் மற்றும் யூனியன் பிரதேசங்களை இது தரவரிசைப்படுத்துகிறது. இதில் 11 துணை அம்சங்களும் உள்ளன.

6. அண்மைச் செய்திகளில் இடம்பெற்ற, 'Le Corbusier's Edict' என்பதுடன் தொடர்புடைய இந்திய நகரம் எது?

அ) மும்பை

ஆ) புது தில்லி

இ) சண்டிகர் ☒

ஈ) புதுச்சேரி



- ✓ சண்டிகரில் உள்ள கேபிடல் வளாகத்தில் 3 சிலைகளை நிறுவ பஞ்சாப் அரசு தீர்மானம் எடுத்துள்ளது. இதற்கு அந்நகரின் பாரம்பரிய நிபுணர்கள் எதிர்ப்பு தெரிவித்தனர்.
- ✓ 'சண்டிகரின் ஆணை' என்பது சண்டிகரின் திட்டமிடுபவர் லீ கார்பூசியரால் பரிந்துரைக்கப்பட்ட ஒரு விதி நூலாகும். சிலைகள் நிறுவலைத் தவிர, சக்னா ஏரியில் வணிகக் கட்டமைப்புகள் ஏற்படுத்த முழுமையான தடை விதிக்கவும் இந்த ஆணை குறிப்பிடுகிறது.

7. சரிஸ்கா புலிகள் காப்பகம் அமைந்துள்ள மாநிலம் எது?

அ) பீகார்

ஆ) இராஜஸ்தான் ☒

இ) மத்திய பிரதேசம்

ஈ) கேரளா



- ✓ இராஜஸ்தான் மாநிலம் அல்வார் மாவட்டத்தில் உள்ள சரிஸ்கா புலிகள் காப்பகத்தில் சமீபத்தில் பயங்கர தீவிபத்து ஏற்பட்டது. அக்பர்பூர் மலைத்தொடரில் 8-10 சதுர கிமீ பரப்பளவு பாதிக்கப்பட்டுள்ளதால், நீர்த்தெளிக்கும் கருவிகள் பொருத்தப்பட்ட வான்படை ஹெலிகாப்டர்கள் தீயை அணைக்கும் பணியில் ஈடுபட்டுள்ளன. சரிஸ்கா புலிகள் காப்பகத்தில் மொத்தம் 27 புலிகள் உள்ளன.

8. 'Jal Shakti Abhiyan: Catch the Rain' பிரச்சாரமானது பின்வரும் எந்த ஆண்டில் முதலில் தொடங்கப்பட்டது?

அ) 2015

ஆ) 2017

இ) 2021 ✓

ஈ) 2022

- ✓ புது தில்லியில் நடந்த மழைநீர் சேகரிப்பு இயக்கத்தின்கீழ் 3ஆவது தேசிய நீர் மேலாண்மை விருதுகளை வழங்கி ஜல்சக்தி திட்டத்தை இந்தியக்குடியரசுத்தலைவர் ராம்நத் கோவிந்த் தொடங்கிவைத்தார்.
- ✓ இந்திய அரசாங்கம் 2019இல், 'ஜல் சக்தி அபியான்' என்ற திட்டத்தை அறிமுகப்படுத்தியது. அதே ஆண்டில், 'ஜல் ஜீவன் இயக்கம்' தொடங்கப்பட்டது. 2021ஆம் ஆண்டு மார்ச் 22 அன்று, 'உலக நீர் நாள்' என்று, குடிமக்களை நீரைச்சேமிக்க வலியுறுத்துவதற்காக, 'ஜல்சக்தி அபியான்: மழையைச்சேகரிக்கவும்' என்பது தொடக்கப்பட்டது.

9. 'இந்தியப் பெருஞ்சுவரும்' உலகின் இரண்டாவது மிக நீளச் சுவருமானது அமைந்துள்ள மாநிலம்/UT எது?

அ) மேற்கு வங்கம்

ஆ) இராஜஸ்தான் ✓

இ) மகாராஷ்டிரா

ஈ) குஜராத்



- ✓ இராஜஸ்தான் மாநிலத்தின் உதய்பூருக்கு அருகில் உள்ள ஆரவல்லி மலைத்தொடரில் உள்ள, 'கும்பல்கர்' கோட்டை 'இந்தியாவின் பெருஞ்சுவர்' என்றும் அழைக்கப்படுகிறது.
- ✓ சீனப்பெருஞ்சுவருக்கு அடுத்தபடியாக உலகின் 2ஆவது நீளமான சுவர் இதுவாகும். மார்ச் 30 அன்று இராஜஸ்தான் உருவான நாள், 'இராஜஸ்தான் திவாஸ்' என்று கொண்டாடப்படுகிறது.
- ✓ 1949 மார்ச் 30 அன்று ஜோத்பூர், ஜெய்ப்பூர், ஜெய்சால்மர் மற்றும் பிகேனர் ஆகிய சமஸ்தானங்கள் ஒன்றிணைந்து 'மாபெரும் இராஜஸ்தான் யூனியன்' என்றானது. '2022', இராஜஸ்தான் திவாஸின் 73 ஆண்டுகளைக் குறிக்கிறது.

10. நேரடிப் பயன் பரிமாற்றத்தை உறுதிசெய்வதற்காக நடுவண் துறை மற்றும் மத்திய நிதியுதவித் திட்டங்கள் இணைக்கப்பட்டுள்ள தளத்தின் பெயர் என்ன?

அ) DPT பாரத் இணையதளம் ✓

ஆ) ஆத்மநிர்பார் DPT இணையதளம்

இ) பிரதான் மந்திரி DBT இணையதளம்

ஈ) அம்ருத் கால் DBT இணையதளம்



- ✓ DBT பாரத் போர்ட்டில் 313 நடுவண் துறை மற்றும் 53 அமைச்சகங்களின் மத்திய நிதியுதவித் திட்டங்கள் இணைக்கப்பட்டுள்ளன. பயனாளிகளுக்கு அவர்களின் வங்கிக்கணக்குகளில் மானியங்களை வரவு வைப்பதன் மூலம் வெளிப்படைத்தன்மையைக் கொண்டுவர நேரடிப் பயன்கள் பரிமாற்றம் திட்டம் தொடங்கப்பட்டது.

செய்தித்தூள் நடப்பு நிகழ்வுகள்

1. இந்திய ஏற்றுமதி ₹32 லட்சம் கோடி: மத்திய அமைச்சர் பியூஷ் கோயல்

நாட்டின் சரக்கு ஏற்றுமதி கடந்த 2021-22 நிதியாண்டில் சுமார் ₹32 லட்சம் கோடியை (418 பில்லியன் டாலர்) தாண்டி சாதனை படைத்துள்ளதாக மத்திய வர்த்தக, தொழிற்துறை அமைச்சர் பியூஷ் கோயல் கூறியுள்ளார்.

இதுகுறித்து செய்தியாளர்களிடம் அவர் கூறியது: நாட்டின் சரக்கு ஏற்றுமதி 2021-22 நிதியாண்டில் சுமார் ₹32 லட்சம் கோடியை (418 பில்லியன் டாலர்) கடந்து சாதனை படைத்துள்ளது.

கடந்த மார்ச் 21-ஆம் தேதியே நமது இலக்கான 400 பில்லியன் டாலரை (₹30.4 லட்சம் கோடி) சரக்கு ஏற்றுமதி கடந்தது. இதுவரை எந்தவொரு மாதத்திலும் இல்லாத வகையில், கடந்த மார்ச் மாதம் மட்டுமே ₹3.06 இலட்சம் கோடி (40.38 பில்லியன்) மதிப்பில் ஏற்றுமதி நடந்தது.

அதிகரிப்பு: கடந்த 2019-20 நிதியாண்டில் வெறும் இரண்டு லட்சம் டன்னாக (₹500 கோடி) இருந்த கோதுமை ஏற்றுமதி, 2020-21-இல் 21.55 லட்சம் டன்னாகவும் (₹4,000 கோடி), 2021-22 நிதியாண்டில் 70 லட்சம் டன்னாகவும் (₹15,000 கோடி) அதிகரித்தது.

இந்தியாவில் விளையும் கோதுமை பெரும்பாலும் அண்டை நாடுகளுக்கே ஏற்றுமதி செய்யப்படுகிறது. குறிப்பாக வங்கதேசத்துக்கு மட்டுமே கடந்த நிதியாண்டில் 30.50 லட்சம் டன் கோதுமை (54 சதவீதம்) ஏற்றுமதி செய்யப்பட்டது.

சர்வதேச அளவில் கோதுமை உற்பத்தியில் இந்தியா 14.14 சதவீதத்துடன் 2-ஆம் இடம் வகித்தாலும் ஏற்றுமதியில் ஒரு சதவீதத்துக்கும் குறைவாகவே உள்ளது. நாட்டில் ஆண்டுக்கு 10.76 கோடி டன் கோதுமை உற்பத்தி செய்யப்படுகிறது.

2. மியாமி ஓபன்: சாம்பியன் ஸ்வியாடெக்

மியாமி ஓபன் டபிள்யூடிஏ டென்னிஸ் போட்டி இறுதி ஆட்டத்தில் போலந்தின் இளம் வீராங்கனை ஐகா ஸ்வியாடெக் சாம்பியன் பட்டத்தைக் கைப்பற்றினார்.

ஆடவர் இரட்டையர் பிரிவில் ஜான் ஐஷ்நர்-ஹர்கான்ஸ் இணை கூல்ஹோப்-ஸ்கூப்ஸ்கி இணையை வென்று பட்டத்தைக் கைப்பற்றினர்.

3. 7-ஆவது முறையாக ஆஸ்திரேலியா உலக சாம்பியன்

ICC மகளிர் ஒருநாள் உலகக்கோப்பை போட்டியில் நடப்பு சாம்பியன் இங்கிலாந்தை 71 ரன்கள் வித்தியாசத்தில் வீழ்த்தி 7-ஆவது முறையாக சாம்பியன் பட்டத்தைக் கைப்பற்றியது ஆஸ்திரேலியா. இதுவரை நடந்த 12 உலகக்கோப்பைகளில் தற்போது ஆஸ்திரேலிய மகளிர் அணி 7-ஆவது முறையாக உலக சாம்பியன் பட்டத்தைக் கைப்பற்றியுள்ளது.

அலிஸா ஹீலி சாதனை:

இதுவரை நடந்துள்ள ஆடவர் மற்றும் மகளிர் ஒருநாள் உலகக்கோப்பை இறுதி ஆட்டங்களில் அலிஸா ஹீலி அடித்த 170 ரன்களே அதிகபட்ச ரன்களாகும்.

4. வருணா பயிற்சி 2022 நிறைவு

இந்தியா - பிரான்ஸ் கடற்படைகளுக்கு இடையிலான 20ஆவது இருதரப்பு பயிற்சியான, 'வருணா 2022' நிறைவடைந்தது. இந்தாண்டு நடைபெற்ற பயிற்சி ஆழ்கடல் செயல்பாடுகளில் விரிவான வாய்ப்புகளை உருவாக்கியுள்ளது. இந்த ஆழ்கடல் தந்திரப் பயிற்சியில், அதிநவீன நீர்மூழ்கி எதிர்ப்பு போர் தந்திரம், துப்பாக்கி சுடுதல், கடல் பயண பரிணாமங்கள், சூழ்ச்சித் தந்திரங்கள் மற்றும் விரிவான வான் செயல்பாடுகள் இடம் பெற்றன. எதிர் எதிர் தளங்களில் ஹெலிகாப்டர்களை இறக்குதல் போன்ற பயிற்சிகளும் மேற்கொள்ளப்பட்டன.

இந்தியாவின் அதிநவீன நீர்மூழ்கி எதிர்ப்பு சாதனங்களும் இந்த பயிற்சி நிறைவு நிகழ்ச்சியில் இடம் பெற்றன. ஐஎன்எஸ் சென்னை போர்க் கப்பலில் சீ கிங் எம் கே 42பி, கடலோர ரோந்து விமானமான பி-8ஐ பிரெஞ்ச் கடற்படையின் FS கூர்பெட் கப்பலும் இந்தப் பயிற்சியில் பங்கேற்று போர் ஒத்திகைகளில் ஈடுபட்டன.

5. தேசிய தூயகாற்று திட்டத்தின்கீழ் தமிழ்நாட்டிற்கு மொத்தம் ₹233 கோடி ஒதுக்கீடு

தேசிய தூயகாற்று திட்டத்தின்கீழ் தமிழ்நாட்டிலுள்ள தூத்துக்குடிக்கு 2021 மார்ச் 31 வரை ₹3.06 கோடி ஒதுக்கப்பட்டுள்ளது. 15ஆவது நிதி ஆணையத்தின் (2020-21) பரிந்துரையின்படி சென்னைக்கு ₹181 கோடி, மதுரைக்கு ₹31 கோடி மற்றும் திருச்சிராப்பள்ளிக்கு ₹21 கோடி என தமிழ்நாட்டிற்கு மொத்தம் ₹233 கோடி ஒதுக்கீடு செய்யப்பட்டுள்ளது.

காற்றுத் தர நிதியின் கீழ் சென்னைக்கு ₹91 கோடி, மதுரைக்கு ₹15 கோடி மற்றும் திருச்சிராப்பள்ளிக்கு ₹11 கோடி என தமிழ்நாட்டிற்கு மொத்தம் ₹117 கோடி ஒதுக்கீடு செய்யப்பட்டுள்ளது.

1. அண்மையில் வெளியிடப்பட்ட 'பாலி பிரகடனம்' எதன் சட்டவிரோத வர்த்தகத்தைத் தடுப்பதை நோக்கமெனக் கொண்டுள்ளது?

அ) தங்கம்

ஆ) பாதரசம் ☒

இ) வனவுயிரிகள்

ஈ) மனித உடலுறுப்புகள்



- ✓ பாதரசம் குறித்த மினமாட்டா தீர்மானம் பற்றிய (COP-4) உறுப்புநாடுகளின் நான்காவது கூட்டம் அண்மையில் இந்தோனேசியாவின் பாலியில் நடைபெற்றது.
- ✓ சுவிச்சர்லாந்தின் ஜெனிவாவில் நடைபெற்ற COP-5'இல் பாதரசத்துடன் கூடிய நான்கு வகையான பொருட்களின் பயன்பாட்டை மறு பரிசீலனை செய்வது குறித்து முடிவு செய்யப்பட்டது. சட்டவிரோத பாதரச வர்த்தகத்தைத் தடுக்க 'பாலி பிரகடனம்' வெளியிடப்பட்டது.

2. ஜென்ஸ் ஸ்டோல்டன்பெர்க் என்பார் எந்த அமைப்பின் பொதுச்செயலாளராக உள்ளார்?

அ) ஐரோப்பிய ஒன்றியம்

ஆ) NATO ☒

இ) G20

ஈ) G7



- ✓ வட அட்லாண்டிக் ஒப்பந்த கூட்டமைப்பின் (NATO) பொதுச் செயலாளர் ஜென்ஸ் ஸ்டோல்டன்பெர்க்கின் பதவிக்காலம் 2023 செப்.30 வரை ஓராண்டுக்கு நீட்டிக்கப்பட்டுள்ளது.
- ✓ பிரஸ்ஸல்ஸில் நடந்த NATO உச்சிமாநாட்டில், அமெரிக்க அதிபர் ஜோ பைடனும் மற்ற NATO தலைவர்களும் ஜென்ஸ் ஸ்டோல்டன்பெர்க்கின் பதவிக்காலத்தை நீட்டிக்க ஒப்புக்கொண்டனர். நார்வேயின் முன்னாள் பிரதமரான அவர், கடந்த 2014'இல் NATO பொதுச்செயலாளராக நியமிக்கப்பட்டார். அவரது பதவிக்காலம் கடந்த 2021 செப்டம்பரில் முடிவடைந்தது.

3. இந்திய வானூர்தி நிலையங்கள் ஆணையமானது (AAI), உள்நாட்டு விமானப் போக்குவரத்து மேலாண்மை அமைப்புகளை உருவாக்குவதற்காக எந்நிறுவனத்துடன் கூட்டு சேர்ந்துள்ளது?

அ) ISRO

ஆ) DRDO

இ) BEL ☒

ஈ) HAL



- ✓ இந்திய வானூர்தி நிலையங்கள் ஆணையம் அதன் R&D முன்னெடுப்பின்கீழ், உள்நாட்டு விமானப் போக்குவரத்து மேலாண்மை அமைப்புகளை கூட்டாக உருவாக்க பாரத் மின்னணு நிறுவனத்துடன் (BEL) ஒப்பந்தம் செய்துள்ளது. ஹைதராபாத்தில், 'WINGS இந்தியா-2022' நிகழ்ச்சியின் போது இந்த ஒப்பந்தம் கையெழுத்தானது.

4. 'பிரஸ்தான்' என்பது எந்த இந்திய ஆயுதப்படையால் நடத்தப்படும் ஒரு கடல்சார் பாதுகாப்புப் பயிற்சியாகும்?

அ) இந்திய இராணுவம்

ஆ) இந்திய கடற்படை ☒

இ) இந்திய வான்படை

ஈ) இந்திய கடலோர காவல்படை



- ✓ 'பிரஸ்தான்' என்பது இந்திய கடற்படையால் ஆறு மாதங்களுக்கு ஒருமுறை நடத்தப்படும் ஒரு கடல்சார் பாதுகாப்புப் பயிற்சியாகும். இதில் இந்திய விமானப்படை, கடலோர காவல்படை, ONGC, மும்பை துறைமுக அறக் கட்டளை, சுங்கம், மாநில மீன்வளத்துறை, கடல்சார் காவல்படை உள்ளிட்ட பல்வேறு துறைகளின் பங்கேற்பு அடங்கும். இந்தப் பயிற்சியானது கடல்கடந்த பாதுகாப்பை உறுதிசெய்வதையும், கடல்சார் பாதுகாப்பில் ஈடுபட்டுள்ள அனைத்து கடல்சார் பங்குதாரர்களின் முயற்சிகளையும் ஒருங்கிணைப்பதையும் நோக்கமாகக் கொண்டுள்ளது.

5. இந்தியாவின் முதல் பாதுகாப்பு நிதியத்தைத் தொடங்க முடிவு செய்துள்ள பரஸ்பர நிதியம் எது?

அ) ஐசிஐசிஐ புருடென்ஷியல் பரஸ்பர நிதியம்

ஆ) HDFC பரஸ்பர நிதியம் ☒

இ) SBI பரஸ்பர நிதியம்

ஈ) கனரா ரோபெகோ பரஸ்பர நிதியம்



- ✓ HDFC பரஸ்பர நிதியம், இந்தியாவின் முதல் பாதுகாப்பு நிதியமான HDFC பாதுகாப்பு நிதிக்கான திட்டத் தகவல் ஆவணத்தை SEBI-யிடம் தாக்கல் செய்தது. இது ஒரு திறந்தநிலை சரிஒப்பு திட்டமாகும். இது பாதுகாப்பு மற்றும் அதுசார்ந்த துறை நிறுவனங்களில் முதலீடு செய்யும்.

6. 2021-22 நிதியாண்டில் தனிநபர் வருமானத்தின் அடிப்படையில் 3ஆமிடத்திலுள்ள இந்திய மாநிலம் எது?

அ) மும்பை

ஆ) புது தில்லி ☒

இ) சண்டிகர்

ஈ) புதுச்சேரி



- ✓ 2021-22 பொருளாதார ஆய்வின்படி, சிக்கிம் மற்றும் கோவாவுக்கு அடுத்தபடியாக தனிநபர் வருமானத்தில் தில்லி மூன்றாவது இடத்தில் உள்ளது.
- ✓ இந்த ஆய்வின்படி, தில்லியின் தனிநபர் வருமானம் ஆண்டுக்கு ஆண்டு 16.81 சதவீதம் அதிகரித்து 2021-22 நிதியாண்டில் ₹4,01,982ஆக உள்ளது. தில்லியின் தனி நபர் வருமானம் 2021-22'இல் தேசிய சராசரியைவிட மூன்று மடங்கு அதிகமாக இருந்தது.

7. 'MSME செயல்திறனை உயர்த்துதல் மற்றும் விரைவுப் -படுத்துதலை' (RAMP) ஆதரிக்கின்ற நிறுவனம் எது?

அ) பன்னாட்டுச் செலவாணி நிதியம்

ஆ) உலக வங்கி ☒

இ) UNICEF



ஈ) உலக பொருளாதார மன்றம்

- ✓ உலக வங்கியின் உதவியுடன் 'சிறு, குறு, நடுத்தர தொழில் நிறுவனங்களின் செயல்திறனை அதிகரித்தல் மற்றும் துரிதப்படுத்துதல்' திட்டத்திற்கு 808 மில்லியன் அமெரிக்க டாலர்கள் அல்லது ₹6,062.45 கோடி வழங்க மத்திய அமைச்சரவை ஒப்புதலளித்தது. இப்புதிய திட்டம் 2022-23ஆம் நிதியாண்டில் தொடங்கும்.
- ✓ சந்தை மற்றும் கடனுக்கான அணுகலை மேம்படுத்துதல், மத்தியிலும் மாநிலத்திலும் அமைப்புகள் மற்றும் நிர்வாகத்தை வலுப்படுத்துதல், மத்திய-மாநில இணைப்புகள் மற்றும் கூட்டுகளை மேம்படுத்துதல், தாமதமான பணஞ்செலுத்துதல்குறித்த சிக்கல்களை களைதல் மற்றும் சிறு, குறு, நடுத்தர தொழில்களின் பசுமைப்படுத்துதல் போன்றவற்றை இத்திட்டம் நோக்கமாகக்கொண்டுள்ளது.

8. மண்டலம் முழுவதும் 100 சதவீத மின்மயமாக்கலை நிறைவுசெய்துள்ள இரயில்வே பிரிவு எது?

அ) கொங்கன் இரயில்வே

ஆ) வடகிழக்கு எல்லைப்புற இரயில்வே

இ) கிழக்குக் கடற்கரை இரயில்வே

ஈ) தெற்கு மத்திய இரயில்வே



- ✓ கொங்கன் இரயில்வே சமீபத்தில் மண்டலம் முழுவதும் 100% மின்மயமாக்கலை நிறைவு செய்துள்ளது மற்றும் அது நிலையான வளர்ச்சிக்கான புதிய வரையறைகளை அமைத்துள்ளது. மகாராஷ்டிர மாநிலத்தின் ரோகா மற்றும் கர்நாடக மாநிலத்தின் தோக்கூர் இடையேயான 741 கிலோமீட்டர் நீளமுள்ள பாதையில், கொங்கன் இரயில்வே மின்மயமாக்கும் பணியை நிறைவு செய்துள்ளது. இந்த மின்மயமாக்கல் திட்டத்திற்கான செலவு ₹1287 கோடி.

9. இந்தியாவின் எந்த ஆற்றின் கரையில் காசிரங்கா தேசியப் பூங்கா எந்த அமைந்துள்ளது?

அ) கங்கை

ஆ) யமுனா

இ) பிரம்மபுத்திரா

ஈ) சட்லெஜ்



- ✓ காசிரங்கா தேசியப் பூங்காவானது அஸ்ஸாமில் உள்ள ஒரு பாதுகாக்கப்பட்ட பகுதியாகும். இது பிரம்மபுத்திரா ஆற்றின் குறுக்கே பரவியுள்ளது. இந்தத் தேசியப் பூங்கா 2022-இல் 14ஆவது காண்டாமிருகக் கணக்கெடுப்பை வெற்றிகரமாக முடித்துள்ளது. 2018 புள்ளிவிவரங்களை ஒப்பிடும்போது 200 ஒற்றைக்கொம்பு காண்டாமிருகங்கள் அப்பூங்காவில் அதிகரித்துள்ளன.

10. சிட்டி வங்கியின் இந்திய வாடிக்கையாளர் வங்கிசார் வணிகங்களை கையகப்படுத்திய வங்கி எது?

அ) HDFC வங்கி

ஆ) ஆக்சிஸ் வங்கி

இ) ஐசிஐசிஐ வங்கி

ஈ) YES வங்கி



- ✓ இந்திய தனியார் துறை வங்கியான ஆக்சிஸ் வங்கி, அமெரிக்க நாட்டு வங்கியான சிட்டி குழுமத்தின் இந்திய நுகர்வோர் வங்கிசார் வணிகங்களை கையகப்படுத்தி உள்ளது. 13 சந்தைகளில் அதன் சில்லறை வர்த்தக நடவடிக்கைகளிலிருந்து அவ்வங்கி வெளியேறுகிறது. இதன் மதிப்பு ₹12,325 கோடியாகும்.

செய்தித்தூள் நடப்பு நிகழ்வுகள்

1. பெண்கள், பொதுமக்களுக்கான 'காவல் உதவி' செயலி அறிமுகம்

காவல்துறை கட்டுப்பாட்டு அறையிலிருந்து நேரடியாக பெண்கள், பொதுமக்களுக்கான சேவை, 'காவல் உதவி' செயலியை முதல்வர் ஸ்டாலின் தொடங்கி வைத்தார்

இதுகுறித்து தமிழ்நாடு அரசு வெளியிட்டுள்ள செய்திக் குறிப்பில், பொதுமக்கள் குறிப்பாக பெண்கள், அவசர காலங்களில் காவல்துறையின் உதவியை உடனடியாக பெறும் பொருட்டு, 60-க்கும் மேற்பட்ட சிறப்பம்சங்களுடன் 'காவல் உதவி' செயலி உருவாக்கப்பட்டுள்ளது. இந்தச் செயலியானது இந்திய மாநில காவல்துறையில் உருவாக் -கப்பட்டுள்ள செயலிகளில் முதன்மையாக விளங்கும்.

'காவல் உதவி' செயலியின் சிறப்பம்சங்கள்: 'அவசரம்' உதவி பொத்தான் - பொது மக்கள் குறிப்பாக பெண்கள் அவசர காலங்களில் சிவப்பு நிற 'அவசரம்' என்ற பொத்தானை அழுத்துவதன் மூலமாக, பயனாளர் விவரம், தற்போதைய இருப்பிட விவரம் மற்றும் வீடியோ, கட்டுப்பாட்டு அறையில் பெறப்பட்டு காவல் துறையின் அவசர சேவை வழங்கப்படும். அவசரகால அலைபேசி அழைப்பு வசதி (Dial-112/100/101) - பயனாளர்கள் அலைபேசியில் நேரடி புகார்களை தெரிவிக்க 'Dial-100' என்ற செயலி 'காவல் உதவி' செயலி மூலம் ஒருங்கிணைக்கப்பட்டுள்ளது. பதிவு செய்யப்பட்ட அலைபேசி எண்ணிலிருந்து அழைப்பதால், பயனாளர் விவரம் மற்றும் தற்போதைய இருப்பிட விவரம் அறியப்பட்டு துரித சேவை வழங்கப்படும்.

அலைபேசி வழி / புகாரளித்தல் (Mobile Based Complaint) - பயனாளர்கள், குறிப்பாக மகளிர், சிறார், முதியோர் ஆகியோர் அவசர கால புகார்களை, படங்கள் / குறுகிய அளவிலான வீடியோவை பதிவேற்றம் செய்து, புகாரை பதிவு செய்யலாம். இருப்பிட விவர பரிமாற்ற சேவைவசதி (Location sharing) - பயணங்கள் மேற்கொள்ளும் போது, அவசர காலத்தில் பயனாளர்கள், Whatsapp / Google Map வாயிலாக, நேரடி இருப்பிட விவரங்களை நண்பர் அல்லது உறவினருடன் பரிமாறும் வசதி செய்யப்பட்டு உள்ளது. இதன்மூலம் பயனாளர்களின் உறவினர் / நண்பர் வாயிலாக செல்லும் இருப்பிடம் அறியப்பட்டு, காவலர் விரைந்து செல்ல வழிவகை செய்யப்பட்டுள்ளது.

மேலும், காவல் நிலைய இருப்பிடம் மற்றும் நேரடி அழைப்பு வசதி (Police Station Locator), காவல் கட்டுப்பாட்டு அறையின் தொலைபேசி விவரம் அறிதல் (Control Room Directory), இணைய வழி பொருளாதார குற்றம் தொடர்பான புகார்கள் (Cyber Financial Related Complaint), இதர அவசர / புகார் உதவி எண் அழைக்கும்

வசதி (Other Emergency Helplines), அவசர கால அறிவிப்புகள் / இதர தகவல்கள் அறியும் வசதி (Alert / Notification messages), வாகன விவரம் அறிதல் (Vehicle Verification), போக்குவரத்து விதிமீறல் அபராதம் செலுத்தும் வசதி (e-Payment), தனிநபர் குறித்த சரிபார்ப்பு சேவை (Police Verification Services), தொலைந்த ஆவணங்கள் குறித்த புகார் (Lost Document Report), CSR / FIR – குறித்த விவரம், காவல்துறையின் சமூக ஊடக சேவைகள் (Social Media Connect), காவல்துறையின் குடிமக்கள் சேவை செயலி (TN Police Citizen App) / 112 இந்தியா (112-India App) ஆகிய வசதிகளையும் இச்செயலி மூலம் பொதுமக்கள் பெற்று பயன்பெறலாம்.

2. வெளியுறவுச் செயலராக வினய் மோகன் குவாத்தா நியமனம்

மத்திய வெளியுறவுச் செயலராக வினய் மோகன் குவாத்தா நியமிக்கப்படுவதாக மத்திய பணியாளர் அமைச்சகம் தெரிவித்தது.

தற்போது மத்திய வெளியுறவுச் செயலராக பதவி வகிக்கும் ஹர்ஷ்வர்தன் ஷ்ரிங்லா ஏப்.30-ஆம் தேதி பணி ஓய்வு பெறும் நிலையில், வினய் மோகன் குவாத்தா அந்தப் பதவிக்கு நியமிக்கப்படுகிறார்.

3. ஏப்.11-இல் இந்தியா-அமெரிக்கா 2+2 பேச்சுவார்த்தை

இந்தியா, அமெரிக்கா இடையே ஏப்ரல் 11-ஆம் தேதி 2+2 பேச்சுவார்த்தை நடைபெறவுள்ளது.

இதுதொடர்பாக தகவலறிந்த வட்டாரங்கள் கூறுகையில், "பாதுகாப்பு அமைச்சர் ராஜ்நாத்சிங், வெளியுறவு அமைச்சர் ஜெய்சங்கர் ஆகியோர் அமெரிக்கா செல்லவுள்ளனர். அந்நாட்டுத் தலைநகர் வாஷிங்டனில் ஏப்ரல் 11-ஆம் தேதி அமெரிக்க பாதுகாப்பு அமைச்சர் லாயிட் ஆஸ்டின், அந்நாட்டு வெளியுறவு அமைச்சர் ஆண்டனி பிளிங்கன் ஆகியோருடன் இருவரும் 2+2 பேச்சுவார்த்தையில் ஈடுபடவுள்ளனர். அப்போது இந்தியா-அமெரிக்கா இடையிலான வெளியுறவு, பாதுகாப்பு உள்பட பல்வேறு விவகாரங்கள் குறித்து ஆலோசிக்கவுள்ளனர்.

அதனைத்தொடர்ந்து இம்மாத மத்தியில் இந்தியா-ஜப்பான் இடையே 2+2 பேச்சுவார்த்தை நடைபெறவுள்ளது.

இந்தப் பேச்சுவார்த்தையில் இந்தியா, ஜப்பான் இடையே பாதுகாப்பு விவகாரங்களில் ஒத்துழைப்பை விரிவுபடுத்துவது, இந்தோ-பசிபிக் பிராந்தியத்தின் தற்போதைய நிலவரம் உள்ளிட்டவை குறித்து ஆலோசிக்கப்படவுள்ளது. QUAD கூட்டமைப்பில் இந்தியா, ஜப்பான், அமெரிக்கா, ஆஸ்திரேலியா இடம்பெற்றுள்ளது குறிப்பிடத்தக்கது.

4. இந்தியர்கள் இருவருக்கு 'கிராமி' விருது!

பிரபல இசை விருதுகளில் ஒன்றான 'கிராமி' விருது இந்தியாவைச் சேர்ந்த இருவருக்கு வழங்கப்பட்டுள்ளது.

64-ஆவது கிராமி விருதுகள் வழங்கும் விழா அமெரிக்காவின் லாஸ் வேகஸ் நகரத்தில் நடைபெற்றது. அதில், 'டிவைன் டைட்ஸ்' என்ற பாடல் தொகுப்புக்காக

பெங்களூரைச் சேர்ந்த ரிக்கி கெஜ், 'சிறந்த புதிய ஆல்பம்' என்ற பிரிவில் கிராமி விருதை வென்றார்.

ரிக்கி கெஜ் பெறும் இரண்டாவது கிராமி விருது இதுவாகும். அவர் ஏற்கெனவே 'விண்ட்ஸ் ஆஃப் சம்சாரா' என்ற பாடலுக்காக 2015-இல் கிராமி விருதைப் பெற்றுள்ளார்.

மும்பையில் பிறந்த பாடகியான பால்குனி ஷா, 'சிறார்களுக்கான சிறந்த ஆல்பம்' என்ற பிரிவில், 'எ கலர் புல் வேர்ல்டு' பாடலுக்காக கிராமி விருதைப் பெற்றார். அவர் வெல்லும் முதல் கிராமி விருது இதுவாகும்.

1. கீழ்காணும் எந்த நகரத்தின் மூன்று மாநகராட்சிகளை ஒரே மாநகராட்சியாக இணைக்கும் மசோதா மக்களவை -யில் நிறைவேற்றப்பட்டது?

அ) மும்பை

ஆ) தில்லி ☒

இ) கொல்கத்தா

ஈ) சென்னை



- ✓ சிறந்த திட்டமிடல் மற்றும் வளங்களை உகந்த முறையில் பயன்படுத்துவதற்காக, தில்லியின் 3 மாநகராட்சிகளை ஒருங்கிணைக்கும் நோக்கில், தில்லி மாநகராட்சிகள் (திருத்த) மசோதாவை மக்களவை நிறைவேற்றியது.
- ✓ இந்த மசோதாவின்மூலம், புதிய மாநகராட்சியின் கூட்டம் நடைபெறும் வரை தேர்ந்தெடுக்கப்பட்ட கவுன்சிலர்களின் செயல்பாடுகளை நிறைவேற்றும் ஒரு 'சிறப்பு அதிகாரி'ஐ நியமிக்க மத்திய அரசு முன்மொழிந்தது. இந்த மசோதா ஒருங்கிணைந்த அம்மாநகராட்சிக்கு கூடுதல் தன்னாட்சி அளிக்கும் என எதிர்பார்க்கப்படுகிறது.

2. 2022இல், சவிஸ் ஒப்பன் சூப்பர் 300 பாட்மிண்டன் போட்டியில் வென்ற இந்திய வீரர் / வீராங்கனை யார்?

அ) K ஸ்ரீகாந்த்

ஆ) P V சிந்து ☒

இ) சாய்னா நேவால்

ஈ) H S பிரணாய்



- ✓ பாசலில் நடந்த சவிஸ் ஒப்பன் சூப்பர் 300 பாட்மிண்டன் போட்டியில், இரட்டை ஒலிம்பிக் பதக்கம் வென்ற P V சிந்து, தாய்லாந்தின் புசானன் ஒங்பாம்ருங்பாணைத் வீழ்த்தி வெற்றி பெற்றார். P V சிந்து 21-16, 21-8 என்ற நேர் செட்களில் பாசலில் தனது 2ஆவது பட்டத்தை வென்றார்.
- ✓ முன்னதாக ஜனவரி மாதம் நடந்த சையத் மோடி இந்தியா இன்டர்நேஷனல் போட்டியில் சிந்து வெற்றி பெற்றார். பாசலில் நடந்த ஆடவர் ஒற்றையர் இறுதிப்போட்டியில் இந்தியாவின் H S பிரணாய், ஜொனாதன் கிரிட்டியிடம் தோல்வியடைந்தார்.

3. பிரதான் மந்திரி கரீப் கல்யாண் அன்ன யோஜனாவின் ஆறாவது கட்டம், எந்த மாதம் வரை நீட்டிக்கப்பட்டுள்ளது?

அ) ஜூன் 2022

ஆ) மே 2022

இ) ஆகஸ்ட் 2022

ஈ) செப்டம்பர் 2022 ☒



- ✓ மத்திய நுகர்வோர் விவகாரங்கள், உணவு மற்றும் பொது விநியோக அமைச்சகம், PMGKAY-ஐ 2022 செப்டம்பர் வரை நீட்டிக்க முடிவுசெய்துள்ளது. பிரதான் மந்திரி கரீப் கல்யாண் அன்ன யோஜனாவின் (PMGKAY)கீழ், ஐந்து கிகி உணவு தானியங்கள் (கோதுமை, அரிசி, குருணை) மாதந்தோறும் ஒவ்வொரு பயனாளிக்கும் இலவசமாக வழங்கப்படுகிறது. திட்டத்தின் Vஆம் கட்டம் 2022 மார்ச் மாதத்தில் முடிவடைய இருந்தது.

4. 'பரவலாக்கப்பட்ட கழிவு மேலாண்மை தொழில்நுட்ப பூங்கா' திறக்கப்பட்டுள்ள மாநிலம்/UT எது?

அ) தமிழ்நாடு

ஆ) புது தில்லி ☒

இ) மத்திய பிரதேசம்

ஈ) இராஜஸ்தான்



- ✓ இந்திய அரசின் முதன்மை அறிவியல் ஆலோசகரின் அலுவலகத்தின் 'வேஸ்ட் டு வெல்த்' திட்டம், கிழக்கு தில்லியில் 'பரவலாக்கப்பட்ட கழிவுமேலாண்மை தொழில்நுட்ப பூங்காவைத் திறந்துள்ளது.
- ✓ கீழை தில்லி மாநகராட்சியுடன் இணைந்து புதிய மாநகராட்சி திடக்கழிவுகளை அங்கேயே செயலாக்குவதற்காக இது திறக்கப்பட்டது.

5. 2022 - சன்சத் இரத்தா விருதுகளில் வாழ்நாள் சாதனையாளர் APJ அப்துல்கலாம் விருதைப் பெற்றவர்கள் யார்?

அ) Dr H V ஹண்டே & வீரப்ப மொய்லி ☒

ஆ) H D தேவகௌஷ்டா & வீரப்ப மொய்லி

இ) Dr H V ஹண்டே & S M கிருஷ்ணா

ஈ) H D தேவகௌஷ்டா & S M கிருஷ்ணா



- ✓ சன்சத் இரத்தா விருதுகள் குழுவின் 12ஆவது அமர்வின் போது, தமிழ்நாடு சட்டமன்றத்தின் 95 வயதான மூத்த சம உ-உம், முன்னாள் சுகாதார அமைச்சருமான Dr H V ஹண்டேவுக்கு வாழ்நாள் சாதனையாளர் APJ அப்துல்கலாம் விருது வழங்கப்பட்டது.
- ✓ கர்நாடக மானியல் முன்னாள் முதல்வர் வீரப்ப மொய்லி அவர்கட்கும் இவ்விருது வழங்கப்பட்டது. பிறரைப் பாயின்ட் அறக்கட்டளையால் வழங்கப்பட்ட 2022 - சன்சத் ரத்தா விருதுகளில் கௌரவிக்கப்பட்ட 11 MP-களில் சுப்ரியா சுலே மற்றும் அமர் பட்நாயக் ஆகியோர் அடங்குவர்.

6. 2022ஆம் ஆண்டு புவி மணிநேரத்தின் கருப்பொருள் என்ன?

அ) Shape our Future ☒

ஆ) Stand for Environment

இ) Save our Children

ஈ) Decarbonise the Planet



- ✓ புவி நேரம் மார்ச் 26 அன்று இரவு 8:30 முதல் 9:30 மணி வரை அனுசரிக்கப்பட்டது. உலகெங்கிலும் உள்ள மக்கள் 1 மநேரம் வரை தேவையற்ற விளக்குகளை அணைத்து, காலநிலை மாற்றத்திற்கு எதிராக ஒரு நிலைப்பாட்டை எடுக்கும், சுற்றுச்சூழலுக்கான உலகின் ஒரு மிகப்பெரிய இயக்கம் இது. இது 2007-இல் சிட்னியில் ஒரு குறியீட்டு நிகழ்வாகத் தொடங்கியது. பின்னர் ஒவ்வொரு ஆண்டும் மார்ச் கடைசி சனிக்கிழமையன்று 180-க்கும் மேற்பட்ட நாடுகளில் அனுசரிக்கப்பட்டது.

7. கில்பர்ட் F ஹுங்போ, எந்த உலகளாவிய அமைப்பின் தலைமை இயக்குநராகத் தேர்ந்தெடுக்கப்பட்டார்?

அ) UNEP

ஆ) ILO ☒

இ) IMF

ஈ) WEF



- ✓ ILO ஆளும் குழு கில்பர்ட் F ஹுங்போவை அமைப்பின் 11ஆவது தலைமை இயக்குநராகத் தேர்ந்தெடுத்துள்ளது. தற்போது, உழவு மேம்பாட்டுக்கான சர்வதேச நிதியத்தின் தலைவராக இருக்கும் ஹுங்போ, 2022 அக்டோபரில் பதவியேற்கவுள்ளார்.
- ✓ ILOஇன் தலைமை இயக்குநர் பதவியை வகிக்கும் முதல் ஆப்பிரிக்காவார் இவர். ஐக்கிய இராஜ்ஜியத்தைச் சேர்ந்த தற்போதைய தலைமை இயக்குநர் கை ரைடர், 2012 முதல் பதவி வகித்து வருகிறார்.

8. 2022 – WINGS இந்தியா நிகழ்வில், 'COVID சாம்பியன்' விருதை வென்ற வானூர்தி நிலையம் எது?

அ) சத்ரபதி சிவாஜி பன்னாட்டு வானூர்தி நிலையம்

ஆ) கொச்சி பன்னாட்டு வானூர்தி நிலையம் ☒

இ) இந்திரா காந்தி பன்னாட்டு வானூர்தி நிலையம்

ஈ) கெம்பேகவுடா பன்னாட்டு வானூர்தி நிலையம்

- ✓ 2022 – WINGS இந்தியா நிகழ்வில், கொச்சி பன்னாட்டு வானூர்தி நிலையமானது 'COVID சாம்பியன்' விருதை வென்றது. இது சிவில் வான் போக்குவரத்து அமைச்சகம் மற்றும் FICCI இணைந்து நடத்தும் உள்நாட்டு விமானப் போக்குவரத்து தொடர்பான ஆசியாவின் மிகப்பெரிய நிகழ்வாகும். கொச்சி விமான நிலையத்தில் பாதுகாப்பான பயணத்தை உறுதிசெய்வதற்காக COVID தொற்றுபோது 'Mission Safeguarding' என்ற திட்டத்தை செயல்படுத்தியதற்காக கொச்சி விமான நிலையம் தேர்ந்தெடுக்கப்பட்டது.

9. 2022 – SAFF U-18 மகளிர் சாம்பியன்ஷிப்பை வென்ற நாடு எது?

அ) வங்காளதேசம்

ஆ) இந்தியா ☒

இ) இலங்கை

ஈ) ஜப்பான்



- ✓ வங்காளதேசத்திடம் 0-1 என்ற கணக்கில் வீழ்ந்தாலும், 2022 – SAFF U-18 மகளிர் சாம்பியனாக இந்திய அணி அறிவிக்கப்பட்டது. சிறப்பான கோல் வித்தியாசம் காரணமாக இம்முடிவு அறிவிக்கப்பட்டது.
- ✓ வங்காளதேசத்தின் +3 உடன் ஒப்பிடுகையில் இந்தியா +11 என்ற சிறந்த கோல் வித்தியாசத்தை கொண்டிருந்தது. போட்டியின் மதிப்புமிக்க வீராங்கனை மற்றும் அதிக கோல் அடித்தவராக லிண்டா கோம் இருந்தார். அவர் 5 கோல்களை அடித்திருந்தார்.

10. 'நலகர் மருத்துவ சாதன பூங்கா' என்பது எந்த இந்திய மாநிலம்/பூனியன் பிரதேசத்தின் திட்டமாகும்?

அ) சிக்கிம்

ஆ) ஹிமாச்சல பிரதேசம் ☒

இ) ஜம்மு-காஷ்மீர்

ஈ) பீகார்



- ✓ சோலன் மாவட்டத்தில் உள்ள நலகர் என்ற இடத்தில் அமையவிருக்கும் மருத்துவ சாதன பூங்காவின் அறிவுசார் பங்களாளாக இருப்பதற்காக ஹிமாச்சல பிரதேச அரசு, மொகாலியின் தேசிய மருந்துக் கல்வி மற்றும் ஆராய்ச்சி நிறுவனத்துடன் (NIPER) ஒரு புரிந்துணர்வு ஒப்பந்தத்தில் கையெழுத்திட்டது.

செய்தித்தூள் நடப்பு நிகழ்வுகள்

1. மின்னல் பற்றி எச்சரிக்கை செய்ய டாமினி செயலி

2020இல் டாமினி மின்னல் செயலிகளை புனே ஐஐடிஎம் உருவாக்கியது. இந்தச் செயலி இந்தியா முழுவதுமான மின்னல்பற்றிய தகவல்களை கண்காணித்து 20 கிமீ மற்றும் 40 கிமீ சுற்றுவட்டாரத்தில் ஜிபிஎஸ் அறிவிப்புடன் மின்னல் பற்றிய எச்சரிக்கையை வெளியிடுகிறது.

அடுத்த 40 நிமிடங்களில் மின்னல் உருவாகும் இடம் பற்றிய எச்சரிக்கையையும் அது அளிக்கிறது. இந்தச் செயலியை இந்தியா முழுவதும் ஐந்து இலட்சத்திற்கும் அதிகமானோர் பதிவிறக்கம் செய்துள்ளனர்.

2. பார்சலை வீடு வீடாக அனுப்பவிருக்கும் இரயில்வே

இந்தியா போஸ்ட் மற்றும் இந்திய ரயில்வே இணைந்த பார்சல் சேவை உருவாக்கப்பட்டுள்ளது. பார்சலை வாங்கும் இடத்திலும், பார்சலை கொடுக்கும் இடத்திலும் அஞ்சல் துறை சேவை செய்யும். இந்தப் பார்சலை இரயில் நிலையங்களுக்கிடையே கொண்டுசெல்லும் சேவையை இரயில்வே செய்யும்.

இந்தத் திட்டத்தின் நோக்கம் வணிகர்களிடமிருந்து வணிகர்களுக்கு மற்றும் வணிகர்களிடமிருந்து வாடிக்கையாளர்களுக்கு என்பதாகும். அதாவது அனுப்புகின்றவரின் இடத்திலிருந்து கொண்டுசென்று பெறுகின்றவரின் இடத்தில் அளிப்பதாகும்.

முன்னோட்ட அடிப்படையில் இந்தத்திட்டம் தொடங்கப்பட்டு உள்ளது. இதன் முதல் சேவை 2022 மார்ச் 31இல் சூரத்-வாரணாசி இடையே நடைபெற்றது.

3. தமிழ்நாட்டுக்கு என தனித்த கல்விக்கொள்கையை வடிவமைக்க குழு: முதல்வர் மு க ஸ்டாலின் அறிவிப்பு

தமிழ்நாட்டு அரசுக்கென தனித்த கல்விக்கொள்கையை வடிவமைக்க குழு அமைக்கப்பட்டுள்ளதாக முதல்வர் மு க ஸ்டாலின் தெரிவித்தார். அவரது அறிவிப்பு விவரம்:

இந்தக்குழுவின் தலைவராக தில்லி உயர்நீதிமன்ற முன்னாள் தலைமை நீதிபதி த முருகேசன் செயல்படுவார்.

4. பிரதமரின் கிராம சாலைகள் மேம்பாட்டுத் திட்டம் தமிழ்நாட்டுக்கு ₹440 கோடி

பிரதமரின் கிராம சாலைகள் மேம்பாட்டுத் திட்டத்தின்கீழ், 2021-22-ஆம் ஆண்டில் தமிழ்நாட்டுக்கு ₹440 கோடி வழங்கப்பட்டுள்ளது.

பிரதமரின் கிராம சாலைகள் மேம்பாட்டுத் திட்டத்தின் கீழ், நிகழாண்டு மார்ச்.31 வரை நாடு முழுவதும் 7,88,185 கிமீ சாலைகள் மற்றும் 9,509 பாலங்களுக்கு ஒப்புதல் அளிக்கப்பட்டு 7,01,205 கிமீ சாலைகள் மற்றும் 6,852 பாலங்களை அமைக்கும் பணிகள் நிறைவு செய்யப்பட்டுள்ளன.

இந்தத் திட்டத்தின்கீழ், தமிழ்நாட்டுக்கு 2018-19 ஆண்டில் ₹619.14 கோடி, 2019-20 ஆண்டில் ₹308.46 கோடி, 2020-21 ஆண்டில் ₹265.38 கோடி, 2021-22-இல் ₹440 கோடி வழங்கப்பட்டுள்ளது.

5. ஆதிச்சநல்லூர் அகழாய்வுப் பணியில் சங்க காலத்தைச் சேர்ந்த நெல் உமிகள் கண்டெடுப்பு: மத்திய தொல்லியல் துறையினர் ஆய்வு

தூத்துக்குடி மாவட்டம் ஆதிச்சநல்லூரில் கிடைத்த முது மக்கள்தாழியில் இருந்து அதிகளவில் நெல் உமிகள் கண்டெடுக்கப்பட்டுள்ளன.

மத்திய தொல்லியல் துறை சார்பில், ஆதிச்சநல்லூரில் அகழாய்வுப் பணி கடந்த 2021 அக்டோபரில் தொடங்கி நடைபெற்று வருகிறது. மூன்று இடங்களில் 32 குழிகள் தோண்டப்பட்டுள்ளன. 62-க்கும் மேற்பட்ட முதுமக்கள் தாழிகள் எடுக்கப்பட்டுள்ளன. குடுவைகள், பானைகள், இரும்புப்பொருட்கள், மணிகள் என ஏராளமான தொல்லியல் பொருட்கள் கிடைத்துள்ளன.

கடந்த இரு தினங்களுக்கு முன்னர் அகழாய்வுப் பணியில் பாண்டியர் காலத்தைச் சேர்ந்த இரண்டு நாணயங்கள் கண்டெடுக்கப்பட்டுள்ளன.

அகழாய்வு நடைபெறும் மூன்று பகுதிகளில் ஓர் இடம் தாமிரபரணி ஆற்றின் கரையோரம் அமைந்துள்ளது. கடந்த 1902ஆம் ஆண்டு அலெக்சாண்டர் ரியா என்ற ஆங்கிலேயர் அகழாய்வு செய்த இடத்தின் அருகே, இந்த அகழாய்வுப் பணி நடந்து வருகிறது. இந்த இடத்தில் கடந்த ஒரு மாதத்துக்கு முன்னர் பெரிய முதுமக்கள் தாழி கண்டெடுக்கப்பட்டது.

இந்தத் தாழியிலிருந்து, நெல் உமிகள் கண்டெடுக்கப்பட்டு உள்ளன. தாழியைச் சுற்றி 100-க்கும் மேற்பட்ட மண் கலயங்கள், சிறுபானைகள், இரும்பு வாள் ஆகியவை கிடைத்தன. எனவே, பழங்காலத்தில் வாழ்ந்த தலைவன் அல்லது போர்வீரனின் தாழியாக இது இருக்கலாம் என்று நம்பப்படுகிறது. இந்தப் பணி விரைவில் நிறைவுற்று, அருங்காட்சியகம் அமைக்கும் பணி தொடங்கும் என எதிர்பார்க்கப்படுகிறது.

1. 'உலக மக்கள்தொகை நிலை' குறித்த அறிக்கையை வெளியிடுகிற நிறுவனம் எது?

அ) UNICEF

ஆ) UNFPA ✓

இ) IMF

ஈ) உலக வங்கி



- ✓ ஐநா மக்கள்தொகை நிதியம் (UNFPA) சமீபத்தில், 'State of World Population: Seeing the Unseen: The case for action in the neglected crisis of unintended pregnancy' என்ற அறிக்கையை வெளியிட்டது.
- ✓ இந்த அறிக்கையின்படி, உலகெங்கும் ஆண்டுதோறும் உண்டாகும் மொத்தம் 121 மில்லியன் கருவுறுதலில் கிட்டத்தட்ட சரிபாதி, திட்டமிடப்படாதவை ஆகும். உலக அளவில், கருவுறுதலைத் தவிர்க்க விரும்பும் 257 மில்லியன் பெண்கள், பாதுகாப்பான மற்றும் நவீன கருத் தடை முறைகளைப் பயன்படுத்துவதில்லை.

2. 'Fast and Secured Transmission of Electronic Records' (FASTER) என்ற டிஜிட்டல் தளத்தை அறிமுகப்படுத்திய அமைப்பு எது?

அ) இந்திய ரிசர்வ் வங்கி

ஆ) இந்திய உச்சநீதிமன்றம் ✓

இ) இந்திய தேர்தல் ஆணையம்

ஈ) மத்திய புலனாய்வுப் பணியகம்



- ✓ இந்திய தலைமை நீதிபதி NV ரமணா, டிஜிட்டல் தளமான 'Fast and Secured Transmission of Electronic Records' (FASTER) ஐ அறிமுகஞ்செய்துவைத்தார்.
- ✓ இந்தத் தளம் நீதிமன்ற அதிகாரிகளால் பாதுகாக்கப்பட்ட மின்னணு தகவல்தொடர்பு அலைவரிசைமூலம் வழக்கு சம்பந்தப்பட்டவர்களுக்கு உடனடியாக ஆணைகளின் மின் நகல்களை அனுப்ப பயன்படும். இது நீதிமன்றத்தின் அனைத்து வகையான ஆணைகளையும் உள்ளடக்கியது.

3. 'மந்தன்' என்ற ஐடியாதானை தொடங்கிய ஒழுங்காற்று அமைப்பு எது?

அ) RBI

ஆ) NABARD

இ) SEBI ✓

ஈ) IRDAI



- ✓ SEBI தலைவர் மாதபி பூரி புச் BSE, NSE, NSDL, CDSL, KFinTech, CAMS, LinkInTime மற்றும் MCX உள்ளிட்ட பல்வேறு நிறுவனங்களுடன் இணைந்து ஆறு வார கால 'மந்தன்' என்னும் ஐடியாதானை அறிமுகப்படுத்தினார். இந்தியாவில் பத்திரச்சந்தை தொடர்பான யோசனைகள் மற்றும் புதுமையான தீர்வுகளை உருவாக்க இது உதவும்.

4. 'பிரதான் மந்திரி சங்கராலயா' அமைந்துள்ள மாநிலம் / UT எது?

அ) புது தில்லி ✓

ஆ) உத்தர பிரதேசம்

இ) உத்தரகாண்ட்

ஈ) குஜராத்



- ✓ இந்தியப் பிரதமர்களுக்காக அர்ப்பணிக்கப்பட்ட 'பிரதான் மந்திரி சங்கராலயா' அருங்காட்சியகம், B R அம்பேத்கரின் பிறந்தநாளையொட்டி ஏப்.14 அன்று திறக்கப்படவுள்ளது.
- ✓ தில்லியில் உள்ள நேரு நினைவு அருங்காட்சியகத்தை ஒட்டி 10,000 ச மீட்டர் நிலப்பரப்பில் கட்டப்பட்டுள்ள இந்த அருங்காட்சியகம் இதுவரை 14 இந்தியப் பிரதமர்களின் வாழ்க்கையை உள்ளடக்கியது.

5. 2022 - 'MSMEகள் குறித்த பிரம்மாண்ட சர்வதேச உச்சிமாநாட்டை' நடத்துகிற நகரம் எது?

அ) மும்பை

ஆ) சென்னை

இ) புது தில்லி ✓

ஈ) டேராடூன்



- ✓ MSME அமைச்சகம், இந்திய அரசு மற்றும் அகமதாபாத்தில் உள்ள இந்திய தொழில்முனைவோர் வளர்ச்சி நிறுவனம் (EDII), ஆகியவை புது தில்லியில் அமைந்துள்ள இந்திய பன்னாட்டு மையத்தில், 'MSMEகள் குறித்த பிரம்மாண்ட சர்வதேச உச்சிமாநாட்டை' ஏற்பாடு செய்தன.
- ✓ இரண்டு நாள் உச்சிமாநாட்டில் இந்தியா மற்றும் உலகம் முழுவதும் உள்ள தொழில்முனைவோர், கல்வியாளர்கள், கொள்கை வகுப்பாளர்கள், தொழில்துறை தலைவர்கள், தொழிற்சங்கங்கள், துளிர் நிறுவனங்கள், சமூக தாக்க நிறுவனங்கள், MSMEகள் மற்றும் சுயஉதவி குழுக்கள் பங்கேற்றன.

6. கடலோரங்களில் தப்பவைப்ப நிலையை மேம்படுத்தும் புதிய திட்டம் தொடங்கப்பட்டுள்ள மாநிலங்கள் எவை?

அ) தமிழ்நாடு, மகாராஷ்டிரா & ஒடிஸா

ஆ) ஆந்திரா, மகாராஷ்டிரா & ஒடிஸா ✓

இ) ஆந்திரா, மகாராஷ்டிரா & கேரளா

ஈ) கர்நாடகா, மகாராஷ்டிரா & ஒடிஸா



- ✓ ஆந்திர பிரதேசம், மகாராஷ்டிரா மற்றும் ஒடிஸா ஆகிய மாநிலங்களின் கடலோரப் பகுதிகளின் காலநிலைத் தன்மையை மேம்படுத்தும் திட்டத்தை நடுவண் அரசு தொடங்கியுள்ளது.
- ✓ இத்திட்டம் மொத்தம் \$130.269 மில்லியன் டாலர் (சுமார் ₹1,000 கோடி) செலவில் மேற்கொள்ளப்படுகிறது. இதில் 43.419 மில்லியன் டாலர் மானியமும் அடங்கும்.

7. உலக ஆட்டிசம் விழிப்புணர்வு நாள் அனுசரிக்கப்படுகிற தேதி எது?

அ) ஏப்ரல்.01

ஆ) ஏப்ரல்.02 ☒

இ) ஏப்ரல்.03

ஈ) ஏப்ரல்.04



✓ உலக ஆட்டிசம் விழிப்புணர்வு நாளானது ஆட்டிசம் உள்ளவர்கள் அன்றாடம் சந்திக்கும் சவால்கள் குறித்த விழிப்புணர்வை ஏற்படுத்துவதை நோக்கமாகக்கொண்டு உள்ளது. ஆட்டிசம் ஸ்பெக்ட்ரம் கோளாறு (ASD) பற்றிய விழிப்புணர்வை பரப்புவதற்காக ஒவ்வோர் ஆண்டும் ஏப்ரல்.2ஆம் தேதி உலக ஆட்டிசம் விழிப்புணர்வு நாள் கொண்டாடப்படுகிறது.

✓ 'Inclusion in the Workplace' என்பது நடப்பு 2022ஆம் ஆண்டில் வரும் உலக ஆட்டிசம் விழிப்புணர்வு நாளுக்கான கருப்பொருளாகும்.

8. 'தேசிய கடல்சார் நாள்' அனுசரிக்கப்படுகிற தேதி எது?

அ) ஏப்ரல்.01

ஆ) ஏப்ரல்.03

இ) ஏப்ரல்.05 ☒

ஈ) ஏப்ரல்.07



✓ ஒவ்வோர் ஆண்டும் ஏப்ரல்.5 அன்று தேசிய கடல்சார் நாளை இந்தியா கொண்டாடுகிறது. இந்த ஆண்டு இதன் 59ஆவது நாளைக் குறிக்கிறது. "Sustainable Shipping beyond Covid-19" என்பது இந்த ஆண்டில் (2022) வரும் இந்நாளுக்கான கருப்பொருளாகும். சர்வதேச வர்த்தகம் மற்றும் பொருளாதாரம்பற்றிய விழிப்புணர்வை ஏற்படுத்த 1964ஆம் ஆண்டில் இந்நாள் முதலில் அனுசரிக்கப்பட்டது.

9. உலக சுகாதார நாள் கொண்டாடப்படுகிற தேதி எது?

அ) ஏப்ரல்.01

ஆ) ஏப்ரல்.03

இ) ஏப்ரல்.05

ஈ) ஏப்ரல்.07 ☒



✓ உலக சுகாதார அமைப்பு மற்றும் இன்னபிற தொடர்புடைய அமைப்புகளின் அனுசரணையின்கீழ் உலகம் முழுவதும் சுகாதாரம் குறித்த விழிப்புணர்வை ஏற்படுத்துவதற்காக ஏப்.7 உலக சுகாதார நாளாகக் கொண்டாடப்படுகிறது. "Our Planet, Our Health" என்பது நடப்பு 2022ஆம் ஆண்டில் வரும் இந்நாளுக்கான கருப்பொருளாகும்.


10. 'டைம்100 - இம்பாக்ட் விருதுகளில்' இடம்பெற்றுள்ள இந்திய ஆளுமை யார்?

அ) விராட் கோலி

ஆ) சிவகார்த்திகேயன்

இ) தீபிகா படுகோன் ☒

ஈ) PV சிந்து



✓ இந்திய நடிகை தீபிகா படுகோன், 'Live Love Laugh' அறக்கட்டளைமூலம் தாம் மேற்கொண்ட மனநலந்தொடர் -பான தனது பணிக்காக, 'TIME 100 - இம்பாக்ட் விருது' வழங்கி கௌரவிக்கப்பட்டார். இது, தீபிகா படுகோன், டைம் இதழிடமிருந்து பெறும் இரண்டாவது விருது ஆகும்.

செய்தித்தூள் நடப்பு நிகழ்வுகள்

1. ஒமைக்ரானின் புதிய வகை: மும்பையில் முதல் பாதிப்பு

ஒமைக்ரானின் புதிய உருமாற்ற வகையான எக்ஸ்இ கரோனா தீநுண்மியால் பாதிக்கப்பட்டுள்ள முதல் நபர் மும்பையில் கண்டறியப்பட்டுள்ளார்.

ஒமைக்ரான் வகையான பி.ஏ.2 தீநுண்மியைவிட எக்ஸ்இ வகை தீநுண்மி 10 சதவீதம் வேகமாகப் பரவக்கூடியது. இந்தப் புதிய வகை தீநுண்மி முந்தைய கரோனா வகைகளைவிட வேகமாகப் பரவக்கூடியது என்று உலக சுகாதார அமைப்பும் தெரிவித்துள்ளது.

2. மூன்று மாதங்களில் கடலில் விடப்பட்ட 21,000 ஆலிவ் ரிட்டி ஆமைக் குஞ்சுகள்

சென்னையில் வனத்துறை சார்பில் அமைக்கப்பட்ட பொறிப்பகம்மூலம் கடந்த மூன்று மாதங்களில் 21,338 ஆலிவ் ரிட்டி ஆமைக் குஞ்சுகள் கடலில் விடப்பட்டுள்ளன.

உலகில் உள்ள 7 வகையான கடல் ஆமைகளில் மிகவும் சிறிய உடல் அமைப்பைக் கொண்டுள்ளது ஆலிவ் ரிட்டி ஆமைகள். பங்குனி மாதத்தில் இவை முட்டை இடுவதால் 'பங்குனி ஆமைகள்' என்றும் தமிழில் இவை அழைக்கப்படுகின்றன.

அழியும் நிலையில் உள்ள உயிரினமாக சர்வதேச இயற்கை பாதுகாப்புச் சங்கத்தால் பட்டியலிடப்பட்டுள்ள இவை, 2 ½ அடி நீளமும், அகலமும் கொண்டவையாகும். 12 முதல் 15 ஆண்டுகளில் பருவத்தை அடையும் இந்த ஆமைகள், தான் பிறந்த கடற்கரைக்கு வந்து முட்டையிட்டு குஞ்சு பொறிக்கும் தன்மை கொண்டதாகும். தமிழகத்தின் கடற்கரைகளில் ஜனவரி மாதம் முதல் ஏப்ரல் மாதம் வரை முட்டையிடும். ஒரு பெண் ஆமை 50 முதல் 190 வரை முட்டையிட்டு 45 நாள் முதல் 60 நாளைக்குள் குஞ்சு பொறிக்கும்.

அச்சுறுத்தல்: 1,000 ஆலிவ் ரிட்டி ஆமைக்குஞ்சுகள் பிறந்தால் அதில் 1 மட்டுமே உயிர்வாழ்வதாக ஆய்வுகள் கூறுகின்றன. மீன்பிடிக்கப் பயன்படும் இழுவை வலையில் சிக்கி உயிரிழப்பது, வெளிச்சத்தை நோக்கி நகருந்தன்மைகொண்ட ஆமைக்குஞ்சுகள் கடலோரத்தில் பொருத்தப்பட்டுள்ள அதிக திறனுள்ள மின்விளக்குகளை நோக்கிச்செல்வதால் பிற இரை உன்னிகள், நீர்ச்சத்து குறைபாட்டால் உயிரிழக்கின்றன. கடற்கரையில் இடும் முட்டைகளை நாய், நரி உண்பது, பொதுமக்கள் சிலர் எடுத்துச்செல்வதுபோன்ற காரணங்களாலும், சுற்றுச் சூழல் பாதிப்பாலும் இவற்றின் இனப்பெருக்கம் குறைந்து வருகிறது.

21,000 ஆமைக் குஞ்சுகள்: தற்போது வரை 21,338 ஆமைக் குஞ்சுகள் கடலில் விடப்பட்டுள்ளன.

3. 2023ஆம் ஆண்டு இறுதியில் உலக முதலீட்டாளர்கள் மாநாடு: முதல்வர் மு க ஸ்டாலின் அறிவிப்பு

2023-ஆம் ஆண்டு இறுதியில் உலக முதலீட்டாளர்கள் மாநாடு தமிழ்நாட்டில் நடத்தப்படும் எனப் பேரவையில் முதல்வர் மு க ஸ்டாலின் கூறினார்.

தமிழ்நாடு சட்டப்பேரவையில் 110-ஆவது விதியின் கீழ் முதல்வர் மு க ஸ்டாலின் வெளியிட்ட அறிவிப்பு:

உலக முதலீட்டாளர்கள் மாநாடு: வரும் மே மாதத்தில் சுவிட்சர்லாந்து நாட்டில் நடக்கவுள்ள உலகப்பொருளாதார அமைப்பின் வருடாந்திர கூட்டத்திலும், ஜெர்மனி நாட்டில் ஹானோவர் நிகழ்விலும், ஜூன் மாதத்தில் இங்கிலாந்தில் நடைபெறவுள்ள 'Global of Shore Wind' நிகழ்விலும், ஜூலை மாதத்தில் அமெரிக்கா நாட்டிலும், முன்னணி முதலீட்டாளர்களைச் சந்தித்து, தமிழ்நாட்டின் தொழில் வளர்ச்சிக்குத் தேவையான முதலீடுகளை ஈர்ப்பதற்கான முயற்சிகள் ஏற்கெனவே தொடங்கியுள்ளன.

எல்லாவற்றுக்கும் முத்தாய்ப்பாக 2023-ஆம் ஆண்டு இறுதியில் உலக முதலீட்டாளர்கள் மாநாடு தமிழகத்தில் சிறப்பாக நடத்தப்படும் என்றார் முதல்வர் மு க ஸ்டாலின்.

4. தமிழகத்தில் புதைசாக்கடைகள் தூய்மைப்படுத்தும் பணியில் 214 பேர் பலி: நாட்டில் அதிகபட்சம்

கடந்த 1993-ஆம் ஆண்டு முதல் இதுவரை, நாட்டில் அதிகபட்சமாக தமிழ்நாட்டில் 214 பேர் புதைசாக்கடையை தூய்மைப்படுத்தும் பணியின்போது உயிரிழந்ததாக மத்திய அரசு தெரிவித்துள்ளது.

கடந்த 1993-ஆம் ஆண்டு முதல் இதுவரை, நாட்டில் 971 பேர் புதைசாக்கடைகளைத் தூய்மைப்படுத்தும் பணியின் போது இறந்துள்ளனர். அதிகபட்சமாக தமிழ்நாட்டில் 214 பேர் உயிரிழந்தனர். அதனைத்தொடர்ந்து குஜராத்தில் 156 பேர், உத்தர பிரதேசத்தில் 106 பேர் பலியாகியுள்ளனர்.

5. இந்தியாவில்தான் சாலை விபத்துகளால் அதிக உயிரிழப்பு: நிதின் கட்கரி

பன்னாட்டளவில் இந்தியாவில்தான் சாலை விபத்துகளால் அதிக உயிரிழப்புகள் ஏற்படுவதாக நாடாளுமன்றத்தில் மத்திய சாலைப் போக்குவரத்து, நெடுஞ்சாலைகள் துறை அமைச்சர் நிதின் கட்கரி கவலை தெரிவித்தார்.

ஜெனீவாவில் உள்ள சர்வதேச சாலைக்கூட்டமைப்பு வெளியிட்ட உலக சாலை விபத்துகள் புள்ளிவிவரங்கள் - 2018-இன்படி, சாலை விபத்துகளின் எண்ணிக்கையில் இந்தியா மூன்றாமிடம் வகிக்கிறது. சாலை விபத்தில் பலியானோர்களின் எண்ணிக்கையில் இந்தியா முதல் இடமும், காயமடைந்தவர்களின் எண்ணிக்கையில் 3ஆம் இடமும் வகிக்கிறது.

மேலும் கடந்த 2020-இல் சாலை விபத்தில் பலியானவர் -களில் 69.8 சதவீதத்தினர் 18-45 வயதுக்குட்பட்டோர் ஆவர். நாட்டில் 22 பசுமைவழி நெடுஞ்சாலைகளை (₹1,63,350 கோடி மதிப்பில் 2,485 கிமீ தூர 5 விரைவுச் சாலைகள், ₹1,92,876 கோடி மதிப்பில் 5,816 கிமீ அணுகு நெடுஞ்சாலைகள்) மேம்படுத்த உத்தேசிக்கப்பட்டுள்ளது.

6. வேளாண் ஏற்றுமதி ₹3.79 லட்சம் கோடியை எட்டி சாதனை

இந்தியாவின் வேளாண் பொருள்களின் ஏற்றுமதி ₹3.79 லட்சம் கோடியை (5,000 கோடி டாலர்) எட்டி வரலாற்று உச்சத்தைத் தொட்டுள்ளது.

அரிசி, கோதுமை, சர்க்கரை, இதர தானியங்கள் மற்றும் இறைச்சிபோன்ற முக்கிய பொருள்கள் இதுவரை இல்லாத அளவுக்கு அதிகமாக ஏற்றுமதி செய்யப்பட்டுள்ளது.

கடந்த நிதியாண்டில் (2021-22)-இல் வேளாண் பொருள்களின் ஏற்றுமதி (கடல் & தோட்டப்பொருட்கள் உட்பட) 5,000 கோடி டாலர்களை (சுமார் ₹3.79 லட்சம் கோடி) கடந்துள்ளது. இது வேளாண் ஏற்றுமதியில் இதுவரை எட்டப்படாத அதிகபட்ச அளவாகும்.

வணிக நுண்ணறிவு மற்றும் புள்ளியியல் துறை தலைமை இயக்குநர் வெளியிட்ட புள்ளிவிவரங்களின்படி, 2021-22 ஆண்டில் வேளாண் ஏற்றுமதி 19.92% அதிகரித்து 5,021 கோடி டாலர்களைத் தொட்டுள்ளதாகத் தெரிவிக்கப்பட்டுள்ளது.

விவசாயிகளின் வருவாயை மேம்படுத்தும் பிரதமரின் தொலைநோக்குப் பார்வையை நனவாக்க கடந்த இரு ஆண்டுகளில் இந்தச் சாதனை பெரிதும் உதவிடும். அரிசி ₹73,321 கோடி (965 கோடி டாலர்), கோதுமை ₹16,639 கோடி (219 கோடி டாலர்), சர்க்கரை ₹34,951 கோடி (460 கோடி டாலர்) மற்றும் பிற தானியங்கள் ₹8,205 கோடி (108 கோடி டாலர்) போன்ற முக்கிய பொருள்கள் இதுவரை இல்லாத வகையில் அதிக ஏற்றுமதி எட்டப்பட்டுள்ளன. அரிசிக்கு உலகச் சந்தையில் கிட்டத்தட்ட 50 சதவீத பங்களிப்பை இந்தியா கைப்பற்றியுள்ளது.

கடல்சார் பொருள்களின் ஏற்றுமதி ₹58,581 கோடியாக (771 கோடி டாலர்) உள்ளது. இதன்மூலம் மேற்கு வங்கம், ஆந்திர பிரதேசம், ஒடிஸா, தமிழ்நாடு, கேரளம், மகாராஷ்டிரம், குஜராத் ஆகிய கடலோர மாநிலங்களில் உள்ள விவசாயிகள் பயனடைகின்றனர்.

மசாலா பொருள்களின் ஏற்றுமதி தொடர்ந்து இரண்டாவது ஆண்டாக (₹30,392 கோடி) 400 கோடி டாலர்களை எட்டியுள்ளது. மிகப்பெரிய அளவில் விநியோகப் பிரச்சனைகளை எதிர்கொண்டபோதிலும், காபி ஏற்றுமதி முதல் முறையாக ₹7,598 கோடியை (100 கோடி டாலர்) கடந்துள்ளது. இதன்மூலம் கர்நாடகம், கேரளம் மற்றும் தமிழ்நாடு ஆகிய மாநிலங்களில் உள்ள காபி விவசாயிகள் பயனடைந்துள்ளனர்.

மத்திய செய்தி தகவல் பிரிவு வெளியிட்ட செய்திக்குறிப்பில் இது தெரிவிக்கப்பட்டுள்ளது.

7. முகேஷ் அம்பானி முதலிடம், அதானி இரண்டாம் இடம்: இந்தியாவின் டாப் 10 கோடீஸ்வரர்கள் யார் யார்? - போர்ப்ஸ் பட்டியல்

2022-க்கான இந்தியாவின் டாப் 10 கோடீஸ்வரர்கள் பட்டியலை வெளியிட்டுள்ளது போர்ப்ஸ். இதில் முகேஷ் அம்பானி முதலிடத்திலும், அதானி இரண்டாம் இடத்திலும் உள்ளனர்.

அமெரிக்காவின் பிரபல வணிக பத்திரிகை நிறுவனமான 'போர்ப்ஸ்' ஆண்டுதோறும் உலகின் முதல்நிலை கோடீஸ்வரர்கள் பட்டியலை வெளியிடுவது வழக்கம். அந்த வகையில் நடப்பாண்டுக்கான பட்டியலையும் போர்ப்ஸ் வெளியிட்டுள்ளது. இந்தப் பட்டியலில் மொத்தம் 2,668 கோடீஸ்வரர்கள் இடம்பெற்றுள்ளனர். அவர்களின் மொத்த சொத்து மதிப்பு 12.7 டிரில்லியன் அமெரிக்க டாலர்கள் என தெரிவிக்கப்பட்டுள்ளது.

சுமார் \$219 பில்லியன் டாலர்களை தனது சொத்து மதிப்பாக கொண்டுள்ள டெஸ்லா நிறுவனர் எலான் மஸ்க் உலக கோடீஸ்வரர்களில் முதலிடத்தில் உள்ளார். அமேசான் நிறுவனர் ஜெப் பெசோஸ் \$171 பில்லியன் டாலர்கள் சொத்து மதிப்புடன் 2ஆவது இடத்தில் உள்ளார். உலக அளவில் கோடீஸ்வரர்களை அதிகம் கொண்டுள்ள நாடுகளில் இந்தியா மூன்றாவது இடத்தில் உள்ளது.

போர்ப்ஸ் பட்டியலில் இடம்பெற்றுள்ள இந்தியாவின் முதல் 10 கோடீஸ்வரர்கள் யார் யார்?

10ஆம் இடத்தில் கோட்டக் மகிந்திரா வங்கியின் நிர்வாக இயக்குநர் உதய் கோட்டக், 9ஆமிடத்தில் மருந்துகளைத் தயாரித்து வரும் சன் பார்மா நிறுவனர் திலீப் சாங்க்வி, 8ஆம் இடத்தில் ஆதித்யா பிர்லா, 7ஆவது இடத்தில் ஓ பி ஜிண்டால், 6ஆவது இடத்தில் ஆர்சிலர் மிட்டல் நிறுவனத் தலைவராக உள்ள லட்சுமி மிட்டல், 5ஆவது இடத்தில் டி-மார்ட் நிறுவனர் ராதாகிஷன் தமானி, 4ஆவது இடத்தில் சீரம் இன்ஸ்டிடியூட் நிர்வாக இயக்குநர் சைரஸ் பூனவல்லா, 3ஆவது இடத்தில் தமிழகத்தில் பிறந்தவரான HCL நிறுவனத்தின் நிறுவனர் ஷிவ் நாடார், 2ஆவது இடத்தில் துறைமுகங்கள், விமான நிலையங்கள், நிலக்கரி, மின் உற்பத்தி மற்றும் ரியல் எஸ்டேட் முதலான தொழில்களில் ஈடுபட்டு வரும் அதானி குழும நிறுவனர் கௌதம் அதானி, முதல் இடத்தில் பெட்ரோ கெமிக்கல், எண்ணெய் மற்றும் எரிவாயு, டெலிகாம் மற்றும் ரீடெயில் மாதிரியான தொழில்களில் ஈடுபட்டு வரும் ரிலையன்ஸ் குழுமத் தலைவர் முகேஷ் அம்பானி உள்ளனர்.

டாப் 10 உலக கோடீஸ்வரர்களில் பத்தாவது இடத்தில் உள்ளார் அம்பானி.

8. கல்கி வாழ்க்கை வரலாறு ஆங்கிலத்தில் வெளியீடு

புகழ்பெற்ற 'பொன்னியின் செல்வன்' நாவலைப் படைத்த எழுத்தாளர் கல்கி கிருஷ்ணமூர்த்தியின் வாழ்க்கை வரலாறு ஆங்கிலத்தில் படைக்கப்பட்டுள்ளது.

'Kalki Krishnamurthy: His Life on Times' என்னும் பெயரில் அந்நூல் படைக்கப்பட்டுள்ளது. முதல் நூலை பெற்றுக் கொண்டார் சென்னை உயர்நீதிமன்றத்தின் முன்னாள் நீதிபதி கே சந்திரா.

கல்கியின் வாழ்க்கை வரலாறு கடந்த 1973இல் தமிழில் வெளியீடு கண்டது. அந்நூலை ஆங்கிலத்தில் மொழி பெயர்த்துள்ளார் கல்கியின் பேத்தியான கௌரி இராமநாராயணன்.